
Дабраславіў на выданьне 
6 Лютага Году Божага 1966 
Архіяпіскап ВАСІЛЬ. 


Кніжная Дружына Беларускае Аўтакех- 
вальнае Праваслаўнае Царквы 
удзячная ўсім удзельнікам у апраца- 
ваньні гэтай кнігі на дабро, радасьць 
і спасеньне ўсім нам і нашаму Беларус- 
каму народу. 


Перад усімі заслужыліся: 
Яго Прасьвячэнства Архіяпіскап Ню- 
ёрскі й Віленскі ВАСІЛЬ, 
Яго Прападобнасьць Архімандрыт Та- 
ронцкі й Тураўскі МІКАЛАЙ, 
Яго Прападобнасьць Пратаярэй Мітрат 
СЬЦЯПАН ВАЙТЭНКА. 

За споўненьне гэтае нашае працы 
хвалім Бога ў Тройцы Адзінага: 
Бога Айца й Сына й Сьвятога Духа 
цяпер і заўсёды й на векі вечныя. 

Амін. 


АБ МАЛІТВЕ 


МАЛІТВА -- нашае духовае задзіно- 
чаньне з Богам. Гэта нашая, любая 
Яму, размова зь Ім. Таму, прыступа- 
ючы да малітвы, мы падымаем вочы 
да Айца нашага Нябеснага. У духу 
просім выбачэньня ў тых, каму мы я- 
кую крыўду ўчынілі, адначасна самі 
выбачаем усім тым, што нас у нечым 
пакрыўдзілі. Толькі ў такім пагадне- 
ньні з усімі, можам быць годнымі раз- 
мовы із Богам, крыніцаю любові, 
ласкі, міласэрдзя й выбачэньня. Толь- 
кі так мы можам ськіраваць думкі 
свае да Яго, ды мець надзею, што Ён 
выслухае нас, прыйме малітвы нашыя. 


Сам Ісус Хрыстос сказаў:” Прасе- 
це, і будзе дадзена вам” /Мц.77/. 
Іншым разам сказаў:” І ўсё, чаго бу- 
дзеце прасіць у малітве зь вераю, ат- 
рымаеце” /Мц.21,22/. Прыступаючы да 
малітвы, трэба цьвёрда ВЕРЫЦЬ, што 
Сын Божы задаволіць добрую просьбу 
нашую ў належны час, бо Ён лепш ве- 


дае, што й калі патрэбнае для жыцьця, 
дабра й спасеньня нашага. 


Таму ў малітве мае быць наш поў- 
ны ДАВЕР да Бога, вялікая НАДЗЕЯ 
на ласку Ягоную, ды нашая ЛЮБОЎ да 
Яго, адначасна належнае зразуменьне 
нашых грахоў і правінаў, злучанае з 
ПАКОРАЮ Мытніка, якога Госпад Мі- 
ласэрны апраўдаў ужо за словы: “Божа, 
будзь міласьцівы мне грэшнаму/ЛК. 
18, 13/. 

Айцец і вучыцель Царквы, сьв. Бан 
Залатавусны вучыць нас: Уважаю, што 
кажны чалавек добрае волі пагодзіцца 
са мною, без малітвы немагчыма весь- 
ці цнатлівае жыцьцё, ані належна за- 
кончыць яго. А сьв. Апостал Паўла 
заклікае: ”Бязупынна малецеся” /І Фэс. 
За У р 

Таму трэба маліцца: рана, ў дзень 
і вечарам, перад працаю й пасьля пра- 
цы Й ў часе працы, як гэта рабілі на- 
шыя пабожныя продкі. Асабліва дні 
Сьвяточныя створаныя да малітвы. 
Мілым Богу месцам да яе ёсьць дом 


Божы, царква. 

За каго маем маліцца? Наўперад за 
сябе самых. За сваіх родных: бацькоў, 
дзяцей, мужа ці жонку, братоў і сёстры. 
За сваіх айцоў духоўных, за настаўні- 
каў, прыяцеляў і знаёмых, за ўвесь 
наш народ Беларускі, за нашую маці- 
Беларусь, за край, у якім жывем. Бо 
сам Спас наш плакаў над доляй Еруса- 
ліму й народу, сярод якога Ён радзіўся 
як чалавек. Сьв. Паўла кажа: “Браты! 
Жаданьне сэрца майго й малітва да Бо- 
га аб Ізраэлю на спасеньне” /Рым. 10, 
1/. А такжа за ўсіх людзей жывых і па- 
мершых: ”Дык перш за ўсё прашу ўпра- 
шаць, маліцца, ды дзякаваць за ўсіх 
людзей” /1 Цім. 2, 1/. 


Каб малітва была запраўды мілая 
Богу, трэба старацца, каб ніхто не пе- 
рашкаджаў падчас яе, а ўжо ніяк нель- 
га выстаўляць яе на паказ, або выхва- 
ляцца ёю перад людзьмі. Сам Хрыстос 
часта маліўся. Тады Ён адыходзіў ад 
вучанікаў Сваіх. Гэтае самае Ён, Сын 
Божы, запаведаў і нам: ”Ты-ж калі 


молішся, ідзі ў камору сваю, і зачыніў- 
шы дзьверы, памаліся Айцу Свайму 
ТАЙНА, а Ён узнагародзіць цябе ЯЎНА” 
/Мац. б, 6/. 

Подле зьместу малітвы ёсьць: ПА- 
ХВАЛЬНЫЯ, у якіх хвалім і славім Бо- 
га, Творцу і Спаса нашага, за бязьмеж- 
ную любоў Ягоную да нас, за даскана- 
ласьць і ўсемагутнасьць Ягоную. УДЗЯ- 
ЧНЫЯ, у якіх чынім нашую падзяку Яму 
за ўсё: за сваё нараджэньне, за сваіх 
бацькоў, дзеці, мужа ці жонку, братоў 
і сёстры, за кожны добры ўчынак наш, 
бо ўсё гэта ласка Яго да нас. Малітвы 
з ПРОСЬБАМІ, у якіх просім Яго пас- 
лаць нам Сваё падтрыманьне, дапамогу 
ці пацеху. Малітва “Ойча Наш”, сваім 
зьместам, абыймае ўсе гэтыя малітвы. 


Подле хормы малітвы ёсьць: НУТ- 
РАНЫЯ, калі молімся Богу ў думках 
сваіх, не вымаўляючы словаў. Гэтыя 
малітвы выяўляюць пабожны стан на- 
шых душаў. Сьв. ап. Паўла: ”Дык, ці 
ясьце, ці п'яце, ці робіце, усё на славу 
Божую рабеце” /] Кар. 10, 31/. У такім 


стане прабывае кожны пабожны чала- 
век, і тое, што ён стала задзіночаны з 
Богам, лёгка пазнаць ужо зь віду яго- 
нага. 

ВОНКАВЫЯ малітвы, калі мы вы- 
маўляем словы, хрысьцімся, кленчым. 
Тут найлепшым прыкладам нам ёсьць 
Сам Спас: калі Ён нічога не гаварыў, 
кожны бачыў, што ён дасканала задзі- 
ночаны з Айцом Нябесным, і Сам - 
выраз Боскасьці. Сьв. ап. Мацьвей так 
апавядае аб гэтым: ”І, узыйшоўшы, Ён 
паў на аблічча Сваё, маліўся й казаў: 
”Ойча Мой! Калі магчыма, няхай абмі- 
не Чара гэтая Мяне, але не як Я хачу, 
а як хочаш Ты, няхай станецца” /Мц. 
26, 39/. 

Подле часу, малітвы ёсьць: РАНІЧ- 
НЫЯ, ДЗЁННЫЯ й ВЯЧЭРНІЯ. Подле 
каму - молімся да Айца нашага Нябес- 
нага, Госпада нашага Ісуса Хрыста, 
да Прасьвятое Тройцы, да Бога Духа 
Сьвятога, да Прачыстае Маці Божае, 
да свайго Ангела Ахоўніка і да ўсіх 
Сьвятых, каб яны заступіліся за нас 
перад Богам. 


Спас наш любіць усіх людзей. Грэш- 
нікаў, калі яны з шчыраю малітваю зва- 
рочваюцца да Яго, просяць выбачэнь- 
ня грахоў. Але асабліва Ён любіў і лю- 
біць дзяцей. Таму аднаго разу сказаў 
вучанікам Сваім: "Не перашкаджайце 
дзеткам прыходзіць да Мяне, бо такіх 
ёсьць Валадарства Нябеснае. І, абняў- 
шы іх, усклаў на іх рукі Свае, і дабра- 
славіў іх” /Мк. 19, 14-16. 

Таму трэба бязупынна маліцца, як 
запаведаў нам: сьв. ап. Паўла: Малеце- 
ся ў радасьцях і пры ўсякіх посьпехах 
вашых, малецеся й у горы, бядзе, смут- 
ку й клопатах. Маліцца стала за сябе, 
і за іншых, і прасіць другіх маліцца за 
нас, бо: "Многа можа зрабіць малітва 
справядлівага” /Як. 5, 16/. ”Няхай бу- 
дзе хвалены Бог, Каторы малітвы ма- 
ёй не адкінуў, і Ласкі Сваёй ня пазба- 
віў мяне Пс. 66, 20/. 

ВОКЛАДКА СЬВ. ЕВАНГЕЛЬЛЯ 


РАНІЧНЫЯ МАЛІТВЫ 


Як толькі рана ўстанеш, памыйся, 
адзенься ды шчыра памаліся Госпаду 
Боту перад абразамі: 

У імя Айца, і Сына, і Сьвятога 
Духа. Амін.(тры разы грысьцячыся ) 

Божа, будзь міласьцівы мне 
грэшнаму (грэшнай) 

(тры разы прыкладаючы кулак да “ру- 
дзей) 

Госпаду Ісусе Хрысьце, Сыне 
Божы, Спасе наш, дзеля малітваў 
Прачыстае Маці Твае, і ўсіх Сьвя- 
тых, памілуй нас. Амін. 

( злакыўшы рукі) 


Калі-б сталася, што зусім ня маеш 
часу, скажы яшчэ малітву Госпадаву 
"Ойча Наш” і законч: 

Слава Табе, Божа наш, Слава Табе. 
Амін. 


МАЛІТВА ДА СЬВЯТОГА ДУХА 


Уладару Нябесны, Пацяшыцелю, 
Духу Праўды, што ўсюды ёсьць і 
ўсё напаўняеш, Скарбніца дабра й 
Жыцьцядацелю, прыйдзі Й усяліся 
ў нас і ачысьці нае ад усяго бла- 
гога, і спасі, Добры, душы нашы. 


ТРЫСЬВЯТОЕ 


Сьвяты Божа, Сьвяты Моцны, 
Сьвяты Несьмяротны, памілуй нас. 


(тры разы ) 
Слава Айцу, і Сыну, і Сьвятому 


Духу, цяпер і заўсёды, і на векі 
вечныя. Амін. 

МАЛІТВА ДА ПРАСЬВЯТОЕ ТРОЙЦЫ 


Прасьвятая Тройца, памілуй нас. 
Госпаду, ачысьці грахі нашыя, Ула- 
дыка даруй беззаконнасьці нашыя. 
Сьвяты наведай нас і аздараві не- 
мачы нашыя дзеля імя Твайго. 

Госпаду памілуй.(пры разы) 

Слава Айцу, і Сыну, і Сьвятому 
Духу, цяпер і заўсёды, і на векі 
вечныя. Амін. 


МАЛІТВА ГОСПАДАВА 


Ойча наш, Каторы ёсьць у Нябё- 
сах. Хай сьвяціцца імя Тваё. Хай 
прыйдзе Ўладарства Тваё, хай бу- 
дзе воля Твая, як на Небе, так і 
на зямлі. Хлеб наш штодзённы дай 
нам сяньня. І даруй нам даўгі нашы, 
як і мы даруем даўжніком нашым, 
і не ўвядзі нас у спакусу, але збаў 
нас ад нячысьціка. 

Тваё ёсьць Уладарства, і сіла, 
і слава, Айца, і Сына, і Сьвятога 
Духа, цяпер і заўсёды, і на векі 
вечныя. Амін. 


П 

РАНІЧНЫЯ ТРАПАРЫ 


Устаўшы ад сну, прыпадаем да 
Цябе, Добры, і ангельскую песьню 
натхнёна пяем Табе: Сьвят, Сьвят, 
Сьвят Ты, Божа, Багародзіцай па- 
мілуй нас. 

Слава Айцу, і Сыну, і Сьвятому 
Духу. 

Госпаду, што з пасьцелі й сну 
падняў мяне, прасьвятлі розум мой 
і сэрца маё, і вусны мае адчыні, 
каб пяяць Табе, Сьвятая Тройца: 
Сьвят, Сьвят, Сьвят Ты, Божа, 
Багародзіцай памілуй нас. 

І цяпер, і заўсёды, і на векі веч- 
ныя. Амін. 

Неспадзявана Судзьдзя прыйдзе, 
і выявяцца ўчынкі кожнага, таму 
апоўначы із страхам усклічам: 
Сьвят, Сьвят, Сьвят Ты, Божа, 
Багародзіцаю памілуй нас. 

Госпаду памілуй. (12 раз) 


МАЛІТВА ДА СЬВЯТОЕ ТРОЙЦЫ 


Устаўшы ад сну дзякую Табе, 
Трыадзіны Божа, што дзеля Твае 
дабраты й цярплівасьці не загне- 
ваўся Ты на мяне лянівага й грэш- 
нага і не загубіў мяне з беззакон- 
ствамі маймі; але дзеля Свае люда- 
любнасьці падняў мяне, што спачы- 
ваў бяз памяці, каб я ранічнаю ма- 
літваю ўслаўляў уладу Тваю. І ця- 
пер прасьвятлі вочы духа маяго, 
адчыні вусны мае пазнаваць Навуку 
Тваю і разумець запаведы Твае, 
выконваць волю Тваю, і пяяць Табе 
зь вераю ў сэрцы, і ў песьнях ус- 
лаўляць усесьвятое ймя Твае: Ай- 
ца, і Сына, і Сьвятога Духа, цяпер 
і заўсёды, і на векі вечныя. Амін. 

Прыйдзеце, пакланемся Ўладару 
нашаму Богу. 

Прыйдзеце, пакланемся й прыпа- 


дзем да самога Хрыста, Уладара й 
Бога нашага. 

МАЛІТВА Сьв. МАКАРА ВЯЛІКАГА 


Божа, ачысьці мяне грэшнага, 
бо ніколі я не зрабіў нічога добра- 
га перад Табою, але вызваль мяне 
ад нячыстага, і хай будзе ўва мне 
воля Твая, хай беззаганна адчыню 
недастойныя вусны мае, і ўсхвалю 
імя Тваё Сьвятое: Айца, і Сына, і 
Сьвятога Духа, цяпер і заўсёды, і 
навекі вечныя. Амін. 


ДРУГАЯ МАЛІТВА 
Сьв. МАКАРА ВЯЛІКАГА 


Да Цябе, Уладару Людалюбча, 
устаўшы ад сну сытяшаюся, насьля- 
ваць Цябе жадаю дзеля міласэрдзя 
Тваяго, і малюся да Цябе: памажы 
мне ў кожным часе, у кожнай рэчы, 
і захавай мяне ад усякіх людзкіх 
благіх учынкаў, і д'явальскае спа- 
кусы, і збаў мяне, і ўвядзі ў Вала- 
дарства Твае вечнае. Бо Ты мой 
Творца, і ўсякага дабра Крыніца й 
Падаўца, і на Цябе ўся надзея мая, 
і Табе хвалу чыню, цяпер і заўсёды, 
і на векі вечныя. Амін. 


15 


16 


МАЛІТВА ДА АНГЕЛА АХОЎНІКА РАН?” 


Сьвяты ангелу, памочніча стур- 
баванай душы мае й клапатлівага 
жыцьця маяго, не адыходзь ад мяне 
за няўстрыманасьць маю, ня дай 
злому духу сілком завалодаць сьмя- 
ротным целам майім. У змацні зьня- 
можаныя й слабыя сілы мае, і накі- 
руй мяне на шлях спасеньня. Так, 
сьвяты ангеле Божы, абароньніча 
й ахоўніку мае ўбогае душы і цела, 
усё мне даруй, чым я скрыўдзіў 
Цябе праз усё жыцьцё маё, і калі 
я ў нечым зграшыў мінулае ночы, 
заступіся за мяне гэтага дня, і за- 
хавай мяне ад усякае згубнае спа- 
кусы, каб я ніякім грэхам не ўгня- 
віў Бога, і маліся за мяне да Гос- 
пада, каб Ён умацаваў мяне ў пос- 
луху Яму, і зрабіў мяне годным 
слугою дабраты Свае. Амін. 


СЛАЎЛЕНЬНЕ 
ПРАСЬВЯТОЕ БАГАРОДЗІЦЫ 


Багародзіца Дзева, радуйся! 
Дабрадатная Марыя, Гаспод з Та- 
бою. Дабраслаўленая Ты між жан- 
чын, і дабраслаўлены плод улоньня 
Твайго, бо Ты радзіла Спаса душ 
нашых. 

Пад Тваю міласьць прыбягаем, 
Багародзіца Дзева, малітваў нашых 
не адкінь у цярпеньнях, але ад бе- 
даў спасі нас. Адзіна чыстая, і Даб- 
раслаўленая. Прасьвятая Багаро- 
дзіца, спасі нас! 

18 
ТРАПАР КРЫЖА ЗА БАЦЬКАЎШЧЫНУ. 


Спасі Госпаду людзей Тваіх, і 
дабраслаў маемасьць Тваю. Пера- 
могу дабраверным хрысьцянам над 
супраціўнымі даруй, і Тваім Кры- 
жам сьвятым барані зямлю Тваю. 


МАЛІТВА ХВАЛЫ 
ДА ПРАСЬВЯТОЕ БАГАРОДЗІЦЫ 


Дастойна ёсьць запраўды славіць 
Цябе, Багародзіцу, заўсёды шчась- 
лівую, і найчыстшую, і Маці Бога 
нашага. Сьцьнейшую за Херувімаў 
і без параўнаньня слаўнейшую за 
Серахвімаў, што нарадзіла Бога 
Слова, непарушаную, існую Багаро- 
дзіцу Цябе ўзьвялічаем. 


СЫМБАЛЬ ПРАВАСЛАЎНАЕ ВЕРЫ 


Веру ў Вадзінага Бога Айца, 
Уседзяржыцеля, Тварца Неба й зям- 
лі, усяго відзімага Й нявідзімага. 
І ўвадзінага Госпада Ісуса Хрыста, 
Сына Божага, Адзінароднага, ад 
Айца роджанага перад усімі вякамі: 
Сьвятло ад Сьвятла, Бога праўдзі- 
вага, нястворанага але народжана- 
га, аднаістнага з Айцом, праз Яко- 
га ўсё сталася. Дзеля нас людзей, 
і дзеля нашага спасеньня што зый- 
шоў зв Нябёсаў, і ўцелесьненага 
праз Духа Сьвятога й Дзевы Марыі, 
і ўчалавечанага. Укрыжаванага за 
нас пры Понцкім Пілаце, і цярпеў- 
шага, і пахаванага. І ўваскрослага 
на трэйці дзень згодна з Пісаньнем. 
Узыйшоўшага ў Нябёсы, і сядзяча- 
га праваруч Айца. Маючага зноў 
прыйсьці ў славе, судзіць жывых і 
памерлых. Ягонаму-ж уладарству 


19 


20 


ня будзе канца. І ў Духа Сьвятога, 
Госпада жыцьцетворчага, ад Айца 
зыходзячага, з Айцом ў Сынам су- 
пакланяльнага й слаўленага, што 
гаварыў праз прарокаў. І ў Вадзі- 
ную, Сьвятую, Саборную, і Апос- 
тальскую Царкву. Вызнаю адзіны 
хрост на збаўленьне ад грахоў. Ча- 
каю ўваскрасеньня памерлых, жыць- 
ця будучага час. Амін. 


ПСАЛЬМ 50 (каяльны) 


Зьмілуйся нада мною, Божа, дзе- 
ля вялікае міласэрнасьці Твае, і па 
мноству дабротаў "Тваіх ачысьці 
беззаконнасьці мае. Найперш абмый 
мяне ад правіны мае, і ачысьці мя- 
не ад грэху майго. Бо ведаю добра 
беззаконьне мае, і грэх мой усьцяж 
перада мною. Перад Табою, Табою 
адзіным я зграшыў, і зло перад Та- 
бою ўчыніў: бо Ты справядлівы ў 
засудзе Тваім, і пераможаш, калі 
Цябе судзяць. Бо, вось, у беззакон- 
насьці я зачаты, і ў грахох радзіла 
мяне маці мая. Бо-ж Ты праўду па- 
любіў: нязнанае й тайнае мудрась- 
ці Твае адкрыў Ты мне. Акрапі мя- 
не ісопам, і ачышчуся, абмый мяне, 
і стану за сьнег бялейшым. Дай Ты 
мне пачуць радасьць і вясёласьць: 
і ўсьцешацца пакорныя косьці мае. 
Адвярні аблічча Тваё ад грахоў ма- 
іх, і ўсе беззаконствы мае ачысь- 

ці. Ствары ўва мне, Божа, чыстае 
сэрца, і абнаві ўва мне духа праў- 
ды. Не адкінь мяне ад аблічча Твай- 
го, і Духа Твайго Сьвятога не ад- 
бяры ад мяне. Зьвярні мне радасьць 
спасеньня Твайго, і духам валадар- 
ным умацуй мяне. Шляхі Твае буду 
я беззаконным паказваць, і грэшні- 
кі вернуцца да Цябе. Вызваль мяне 
ад крывавых учынкаў, Божа, Бо- 
жа спасеньня майго, і язык мой 
будзе радасна славіць праўду Тваю. 
Госпаду, адчыні вусны мае, і бу- 
дуць яны абвяшчаць хвалу Тваю. Бо 
калі-б Ты захацеў ахвяры, я даў бы, 
але целапаленьні ня любыя Табе. 
Ахвяра Богу - дух пакутны: сэр- 
цам збалелым і пакорным Ты, Бо- 
жа, ня грэбуеш: Шчасьці, Госпаду, 
з Ласкі Свае Сідну, узьвядзі нанова 
муры Ерусаліму. Тады прыймеш Ты 
ласкава ахвяры праўды, целапалень- 
ні й дары агністыя: тады на аўтар 
Твой пакладуць быкі. 


МАЛІТВА ЗА ЖЫВЫХ 


Спасі Госпаду, зьмілуйся над 
праваслаўнымі патрыярхамі, япіс- 
капамі й усімі духаўнікамі, што Ты 
паставіў іх даглядаць агул Твой 
хрысьцянскі і малітвамі іх зьмі- 
луйся й спасі мяне. 


Спасі Госпаду, зьмілуйся над 
айцом маім Духоўным (імя) 

і сьвятымі малітвамі яго даруй мне 
грахі мае. (паклон) 

Спасі Госпаду, зьмілуйся над 
бацькамі маймі (імёны) 
братамі й сёстрамі (імёны) 

і над усімі маймі роднымі й блізкі- 
мі, і падай ім Тваю Ласку: супа- 
кой, радасьць і дабро (паклон) 

Спасі Госпаду, зьмілуйся над 
старымі й малымі, над беднымі, 
сіротамі, удовамі, у хваробе, горы, 
бядзе й смутку прабываючымі. І над 
тымі запраўднымі слугамі Тваймі, 

што за Цябе й за Веру Праваслаў- 
ную дзеля бязбожнікаў, адступні- 
каў і гарэтыкаў у цямніцах, вязьні- 
цах прабываюць і пакутуюць. Па- 
мяні іх Госпаду, і адведай, і ўзмац- 
ні, і пацеш іх, і сілаю Тваёю хуткае 
вызваленьне, свабоду ім падай. 
(паклон) 

Спасі, Госпаду, зьмілуйся над 
тымі, што ў далёкіх службах пра- 
бываюць, падарожуюць, айцоў, бра- 
тоў і сёстраў нашых, і ўсіх правас- 
лаўных хрысьцян. (паклок) 

Спасі, Госпаду, зьмілуйся над 
тымі, што ненавідзяць і крыўдзяць 
мяне, і спрычыняюць мне ўсякія 
прыкрасьці, і ня дай ім загінуць 
дзеля мяне грэшнага. (паклон) 

Тых, што адыйшлі ад Праваслаў- 
нае Веры, і згубнымі гарэзіямі за- 
сьлепленых, сьвятлом Твайго паз- 
наньня асьвятлі, і да Тваёй Сьвя- 
той Саборнай Апостальскай Царквы 
далучы (паклок) 


МАЛІТВА ЗА ПАМЕРЛЫХ 


Успамяні, Госпаду, душы спачы- 
лых слугаў Тваіх, бацькоў маіх 
(імёны) 
і ўсіх родных маіх, і выбач ім усе 
грахі іхныя -- сьведамыя й нясьве- 
дамыя, прымі да Сябе ў Царства 
вечнае славы Твае, бясконцага 
шчасьця, і радасьці нявымоўнае на 
векі. (паклон) 


Успамяні, Госпаду, усіх спачы- 
лых у надзеі ўваскрашэньня й жыць- 
ця вечнага айцоў, братоў і сёстраў 
нашых, тут і паўсюды пахаваных 
праваслаўных хрысьцян, супакой іх 
разам са Сьвятымі Тваймі, дзе 
зьзяе сьвятло аблічча Твайго, і нас 
памілуй, бо Ты добры й людалюбны. 
Амін. (паклон) 


Падай, Госпаду, выбачэньне гра- 
хоў усім тым, што адышлі ў веры й 
надзеі ўваскрашэньня айцом, бра- 

том і сёстрам нашым, і ўчыні ім 
вечную памяць. (пры разы) 
Амін. 


МАЛІТВА ДА СВАЙГО Сьв. ІМЕНЬНІКА 


Малі Бога за мяне, Сьвяты(-ая) 
Угодніча(-ца) Божы(-ая), (імя) 
бо да Цябе я горача зьвяртаюся, 
як да хуткага(-ай) памочніка(-цы), 
і малітаўніка(-цы) аб душы маёй. 


МАЛІТВЫ НА ПРАЦЯГУ ДНЯ 


МАЛІТВА ПЕРАД ПАЧАТКАМ 
УСЯКАЕ ПРАЦЫ 


Госпаду Ісусе Хрысьце, Адзіна- 
родны Сыне безпачатнага Твайго 
Айца, Ты сказаў Сваімі найсьвят- 
шымі вуснамі: “Безь Мяне вы ні- 
чога добрага ня можаце зрабіць”. 
Госпаду мой, Госпаду, успрыняўшы 
вераю гэтыя сьвятыя словы Твае ў 
сэрца йдушу маю, я зварочваюся да 
Твае дабраты, і малю Цябе: памажы 
мне грэшнаму гэтую маю працу, 
што цяпер пачынаю, як для Цябе 
Самога выканаць, у імя Айца, і Сы- 
на, і Сьвятога Духа. Амін. 


Або коратка: Госпаду багаславі. 

МАЛІТВА ПЕРАД НАВУКАЮ 


У імя Айца, і Сына, і Сьвятога 
Духа. 

Магутны Божа! Пашлі нам ласку 
Духа Тваяго Сьвятога, Каторы дае 
й мацуе нашыя душэўныя сілы, каб 
мы ўважна слухалі выкладаныя нам 
навукі, і расьлі Табе, Творцы наша- 
му на славу, нашым бацьком і нас- 
таўнікам на радасьць, Царкве 
бацькаўшчыне нашай на дабро й 
чэсьць. Амін. 


с 


Або: - “Уладару Нябесны ...” 


МАЛІТВА ПАСЬЛЯ НАВУКІ 


У імя Айца, і Сына, і Сьвятога 
Духа. 

Дзякуем Табе, Стварыцелю, што 
ласкава дазволіў нам уважліва выс- 
лухаць навуку. Дабраслаў нашых 
кіраўнікоў, бацькоў і настаўнікаў, 
якія вядуць нас да пазнаньня дабра, 
і дай ім сілу і здатнасьць прадаў- 
жаць гэтую навуку. Амін. 

Або: - "Дастойна ёсьць...” 

А 


МАЛІТВА ПЕРАД ЯДОЮ 


Вочы ўсіх да Цябе, Госпаду, 
зьвяртаюцца з надзеяй, і Ты даеш 
усім ежу ў свой час, адкрываеш 
шчодрую руку Тваю, і ўсё жывое 
добра насычаеш. 460: - ”Ойча Наш...” 


МАЛІТВА ПАСЬЛЯ ЯДЫ 


Дзякуем Табе, Хрысьце Божа наш, 
што насыціў нас зямнымі Тваймі да- 
рамі, не пазбаў нас і Нябеснага 
Твайго ўладарства, але як паміж 
вучняў Тваіх, Ты прыйшоў калісь, 
супакой даючы ім, гэтак і да нас 
прыйдзі, і спасі нас. 


бо: Слава Табе, Госпаду, слава Табе. 


Слава Табе Сьвяты ўладару, што даў 
нам ежу, напоўні нас і Духам Сьвя- 
тым, і мы станем перад Табою чыс- 
тымі й незасаромленымі, калі Ты 
будзеш аддаваць кожнаму паводля 
ўчынкаў яго. 


МАЛІТВЫ ПЕРАД СНОМ. 


У імя Айца, і Сына, і Сьвятога 
Духа, цяпер і заўсёды, і на векі веч- 
ныя . Амін. (пры разы) 

Госпаду Ісусе Хрысьце, Сыне Бо- 
жы, дзеля малітваў Прачыстае Маці 
Твае, прападобных і баганосных 
айцоў нашых, і ўсіх сьвятых, зьмі- 
луйся над намі. Амін. Слава Табе, 
Божа, слава Табе. Божа, будзь мі- 
ласьцівы мне грэшнаму (-ай). 

У ладару Нябесны... Сьвяты Божа, 
Сьвяты Моцны, Сьвяты Несьмярот- 
ны, памілуй нас. Слава Айцу, і Сы- 
ну, і Сьвятому Духу, цяпер і заў- 
сёды, і на векі вечныя. Амін. 

Прасьвятая Тройца... Госпаду 
памілуй 
Слава Айцу, і Сыну, і Сьвятому Ду- 
ху, цяпер і заўсёды, і на векі веч- 
ныя. Амін. Ойча наш... 

ТРАПАРЫ ВЯЧЭРНІЯ 


Памілуй нас, Госпаду, памілуй 
нас: ніякага адказу ня сьмеючы ча- 
каць, мы грэшныя, Табе, як уладару, 
гэтую малітву прыносім: памілуй 
нас. 

Слава Айцу, і Сыну, і Сьвятому 
Духу. 

Госпаду памілуй нас, бо на Пябе 
мы надзею маем! Не загневайся на 
нас вельмі, і не ўспамінай беззакон- 
стваў нашых, але глянь, і цяпер, Як 
ласкі поўны, і збаў нас ад ворагаў 
нашых! Бо Ты Бог наш, а мы людзі 
Твае, усе стварэньні рук Тваіх, і 
імя Тваё клічам. 


Цяпер і заўсёды, і на векі вечныя. 
Амін. 

Міласэрдзя дзьверы адчыні нам, 
дабраслаўленая Багародзіца, каб мы, 
што на Цябе надзею маем, не загі- 
нулі, але збавіліся Табою ад бедаў, 

бо Ты спасеньне роду хрысьцянска- 
га. 


Госпаду, памілуй. 12 раз) 


МАЛІТВА ДАРАВАНЬНЯ ГРАХОЎ 


Госпаду Божа наш, усё, што на- 
грашыў я сяньня, словам, учынка- 
мі й думкаю, як Добры й Людалюб- 
ны, даруй мне. Пашлі Твайго Анге- 
ла Ахоўніка, які памагае мне й ба- 
роніць мяне ад усякага зла. Бо Ты 
Абароньнік душаў і целаў нашых і 
Табе мы славу ўвассылаем, Айцу, 
і Сыну, і Сьвятому Духу, цяпер і 
заўсёды, і на векі вечныя. Амін. 

МАЛІТВА Сьв. МАКАРА ВЯЛІКАГА 


Божа вечны, і ўладару ўсякага 
стварэньня, што дазволіў мне дажыць 
да гэтае часіны, даруй мне грахі, 
якія сяньня ўчынкамі, словам, або 
думкаю я зрабіў, і ачысьці Госпаду, 
у начы, што надыходзіць, супакойны 
сон, каб устаўшы рана з пасьцелі 
мае, я славіў найсьвяцейшае імя 
Тваё праз увесь час жыцьця маяго, 
і перамог ворагаў цялесных і безця- 
лесных, што нападаюць на мяне... 
І збаў мяне, Госпаду, ад блудных 
думкаў, што занячышчаюць мяне, і 
пажаданьняў шкадлівых. Бо Тваё 
ёсьць уладарства, і сіла, і слава, 
Айца, і Сына, і Сьвятога Духа, цяпер 
і заўсёды, і на векі вечныя. Амін. 


МАЛІТВА Сьв. АНЦІЁХА 


Уседзяржыцелю, Слова Войчае, 
адзіна дасканалы Ісусе Хрысьце, 
дзеля вялікага міласэрдзя Твайго, 
ніколі не пакідай мяне, слугі Твай- 
го, але заўсёды прабывай ува мне, 
Ісусе, добры пастыру Тваіх авечак, 
не аддай мяне злобе зьмяінай і жа- 
даньням Сатаны, бо насеньне ўпадку 
ўва мне ёсьць. Таму Ты, Госпаду 
Божа, адзіна годны ўсякае хвалы, 
Уладару Сьвяты, Ісусе Хрысьце, 
ахіні мяне ўва сьне вечным Сьвят- 
лом, Духам Тваім Сьвятым, Като- 
рым Ты асьвеціў вучняў Тваіх. Дай, 
Госпаду, і мне, нягоднаму рабу Тва- 
яму спасеньне Тваё на пасьцелі ма- 
ёй: прасьвятлі розум мой сьвятлом 
мудрасьці Сьвятога Евангельля 
Твайго, душу любоўю сьвятога Кры- 
жа Твайго, сэрца чысьцінёю Словаў 
Тваіх, цела маё Тваёю жарсьцяй 
бязжарстнаю, думку маю Тваёю па- 


кораю напоўні, і падымі мяне ў на- 
лежны час на слаўленьне Цябе. Бо 
Табе адзінаму ўсякая хвала й слава 
разам з Беспачатным Айцом Тваім, 
і з Прасьвятым Духам па век веку. 
Амін. 


МАЛІТВА ДА ПРАСЬВЯТОЕ 
БАГАРОДЗІЦЫ 


Добрага Ўладара Добрая Маці, 
Прачыстая й Дабраслаўленая Бага- 
родзіца Марыя, пашлі на несупакой- 
ную душу маю міласьць Сына Твай- 
го й Бога нашага, і Тваімі маліт- 
вамі ўзьвядзі мяне на шлях дабра, 
каб я рэшту жыцьця свайго без за- 
ганы прайшоў, і Табою рай здабыў, 
Багародзіца Дзева, адзіна Чыстая 
й Дабраслаўленая. 

МАЛІТВА ДА Сьв. АНГЕЛА АХОЎНІКА 
ВЕЧАРАМ 


Ангелу Хрыстоў, ахоўніча мой 
сьвяты, і абароньніча душы Й цела 
майго, усё мне даруй, у чым я згра- 
шыў сяньня, і ад усякага подступу 
супраціўнага мне ворага збаў мяне, 
кабніякім грэхам яне ўгнявіў Бога 
маяго. Але маліся за мяне грэшна- 
га й нягоднага слугу, каб праз Ця- 
бе стацца мне годным дабраты й 
міласьці ўсёсьвятой Тройцы і Маці 
Госпада майго Ісуса Хрыста, і ўсіх 
Сьвятых. Амін. 


МАЛІТВА ДА ПРАСЬВЯТОЕ 
БАГАРОДЗІЦЫ 


Найслаўнейшая Вечнадзева, Ма- 
ці Хрыста Бога, прынясі нашую ма- 
літву Сыну Твайму й Богу нашаму, 
каб Ён спас Табою душы нашыя. 
Уся мая надзея на Цябе, Маці Бо- 
жая, захавай мяне пад пакровам 
Тваім. Багародзіца Дзева, не ад- 
кінь мяне грэшнага, што прагне 
дапамогі Твае й Твайго заступніц- 
тва: бо на Цябе надзея душы мае, 
памілуй мяне. 


МАЛІТВА Сьв. ЯНЬНІКІЯ 


Спадзяваньне маё -- Айцец, пры- 
пынак мой - Сын, пакроў мой - 
Дух Сьвяты. Тройца Сьвятая, слава 
Табе. 


Закончыць 1этак: 


Дастойна ёсьць... Слава Айцу, і 
Сыну, і Духу Сьвятому, цяпер і 
заўсёды, і на векі вечныя. Амін. 
Госпаду памілуй. (пры разы) 

Госпаду Ісусе Хрысьце, дзеля 
малітваў Прачыстае Маці Твае, і 
ўсіх Сьвятых, памілуй нас. 

У ймя Айца, і Сына, і Сьвятога 
Духа, цяпер і заўсёды, і на векі 
вечныя. Амін. (пры разы) 


Пасьла гэтага, калі ўжо йдзеш 


спаць, ахіні пры разы знакам крыжа 
сваю пасьцель, і маліся: 


Атулі мяне, Госпаду, сілаю Па- 
чэснага й Жыцьцятворнага Крыжа 
Твайго, і захавай мяне ад усякага 

ліха. У рукі Твае, Госпаду Ісусе 
Хрысьце, Божа мой, аддаю дух мой. 
Ты-ж дабраслаў мяне, Ты мяне па- 
мілуй, і жыцьцё вечнае дай мне. 
Амін. 


РОЗНЫЯ МАЛІТВЫ 
МАЛІТВА СУПРАЦЬ ЗЛОГА 


І ўваскрэсьне Бог, і рассыплюц- 
ца варагі Яго, і ўцякуць перад аб- 
ліччам усе, што ненавідзяць Яго. 
Як разьвяваецца дым, так хай разь- 
веяны будуць, як тае воск перад 
вагнём, так хай чэрці зьгінуць пе- 
рад тымі, што любяць Бога, што 
ахінаюць сябе знакам крыжа й у 
весялосьці кажуць: Радуйся Най- 
сьвятшы й Жыцьцятворчы Крыжу 
Госпадні! Ты праганяеш чортаў 
сілаю на Табе ўкрыжаванага Гос- 
пада нашага Ісуса Хрыста, Каторы 
ў пекла зыйшоў і сілу дыявала пе- 
рамог, і дараваў нам Цябе, Крыж 
свой пачэсны, на збаўленьне ад 
усякага супраціўніка. О, найсьвя- 
цейшы і Жыцьцятворчы Крыжу Гос- 
падні! Памагай мне ізь сьвятою 
Ўладаркаю Дзеваю Багародзіцаю, 
1 з усімі сьвятымі на векі. Амін. 

МАЛІТВА КАЯНЬНЯ 
Й НАШЫХ ПРОСЬБАЎ ДА ГОСПАДА 


Паменш, пакінь, прабач, Божа, 
грахі нашыя, вольныя й нявольныя, 
якія мы ўчынілі словам ці чынам, 
сьведама ці нясьведама, днём ці 
ўначы, у думках ці замерах: усе 
нам даруй, бо Ты Добры й Люда- 
любны, 


Тым, што нас ненавідзяць ікрыў- 
дзяць, даруй Госпаду, Людалюбівы. 
Тым, што дабро робяць, памнож іх- 
нае дабро. Братом і сваяком нашым 
даруй, каб іхныя просьбы аб спа- 
сеньні прывялі іх у жыцьцё вечнае. 
Хворых адведай і ўздараві іх. Ты- 
мі, што на морах, кіруй. З тымі, 
што ў падарожжах, спадарожнічуй. 
Хрысталюбовым уладам памагай. 
Тым, што нам памагаюць і нас лю- 
бяць, грахі даруй. Тым, што про- 
сяць нас памаліцца за іх, памілуй 


подле вялікае міласьці Твае. Ус- 
помні, Госпаду, адыйшоўшых айцоў 
і братоў нашых, і супакой іх у сьве- 
тласьцях аблічча Твайго. Успомні, 
Госпаду, братоў нашых, што ў па- 
лоне, і вызваль іх ад усякае бяды. 
Успомні, Госпаду, тых, што прыно- 
сяць добры плод і дабро чыняць у 
сьвятых Тваіх цэрквах, выслухай 
іхныя просьбы аб спасеньню, і дай 
ім жыцьцё вечнае. Успомні, Госпа- 
ду, і нас, пакорных, грэшных і ня- 
годных слугаў Тваіх, і прасьвятлі 
наш розум сьветлам мудрасьці 
Твае, і настаў нас на шлях запаве- 
даў Тваіх, малітвамі Прачыстае 
Ў ладаркі нашае Багародзіцы й Веч- 
надзевы Марыі, і ўсіх Тваіх сьвя- 
тых. Бо Ты дабраслаўлены на векі 
вечныя. Амін. 

МАЛІТВА ПЕРАД СПОВЯДЗЬДЗЮ 


Госпаду Божа наш, Ты не жада- 
еш сьмерці грэшніка, але хочаш, 
каб ён вярнуўся да Цябе, і законна 
жыў. Зьвяртаюся Й я да Цябе, мой 
Божа: прыймі маё каяньне, пашлі 
майму сэрцу зразуменьне віны, уз- 
руш маё сумленьне, каб мая спо- 
ведзь была перад Табою шчырая й 
праўдзівая, і дай мне цьвёрдую волю 
дзеля моцнае пастановы весьці 
жыцьцё маё шляхам праведнасыіі 
й годнасьці, услаўляць на кожным 
ступню майго жыцьця сьвятое ймя 
Тваё, Айца, і Сына, і Сьвятога 
Духа, цяпер і заўсёды, і на векі 
вечныя. Амін. 


МАЛІТВА КАЯНЬНЯ 


Вызнаю Табе, Госпаду Богу май- 
му й Творцы, у Сьвятой Тройцы 
адзінаму, годнаму славы й пакла- 
неньня Айцу, і Сыну, і Сьвятому 
Духу, усе мае грахі, што ўчыніў я 
праз маё жыцьцё, у кожную часіну 
й у цяперашнім часе ўчынкам, сло- 
вам, думкаю, бачаньнем, слыхам, 
нюхам, смакам, вошчупам, і ўсімі 
маймі пачуцьцямі душэўнымі Й ця- 
леснымі, якімі Цябе, Бога майго й 
Творцу, я ўгнявіў і свайго бліжня- 
га зьняважыў, усяго гэтага шка- 
дую, прызнаю сябе вінаватым прад 
Табою, Божа мой, і маю волю да 
каяньня. Толькі Ты, Госпаду Божа 
мой, памажы мне, сьлёзна й пакор- 
на прашу Цябе: учыненыя мною гра- 
хі мае й правіны міласэрдзем Тваім 
даруй мне, і збаў мяне ад іх усіх, 
бо Ты Добры й Людалюбівы. Амін. 

МАЛІТВА перад Сьв. ПРЫЧАСЬЦЕМ 


Знаю, Госпаду, што калі нягод- 
на прыйму Найсьвятшае Цела Тваё, 
і Пачэсную Кроў Тваю, то буду ві- 
наватым, спажыву сябе на засу- 
джэньне без належнае развагі аб 
Целе й Крыві, Цябе, Хрыста й Бога 
майго. Але спадзяюся на Тваё мі- 
ласэрдзе, прыходжу да Цябе, Като- 
ры сказаў: ”Хто спажывае Цела 
Маё, і п”е Кроў Маю, той ува мне 
прабывае, і Я ў ім”. Таму зьмілуй- 
ся, Госпаду, іне засудзі мяне грэш- 
нага, але ўчыні зы мною подле мі- 
ласьці Твае: і хай будуць мне гэ- 
тыя Сьвятасьці на аздараўленьне, 
і ачышчэньне, і асьвятленьне, і За- 
хаваньне, і спасеньне, і на асьвя- 
чаньне душы Й цела, на разьвеяньне 
ўсякіх благіх мрыяў і ўплыву ня- 
чыстага, што думкаю прыхавана ў 
маім целе дзее. Хай будзе на спа- 
дзяваньне й любоў да Цябе: на 


паправу й умацаваньне жыцыця, на 
рост цнотаў і дасканаласьці, на 
споўненьне Тваіх запаведаў, на 
лучнасьць з Духам Сьвятым, успа- 
могай да жыцьця вечнага, на добры 
адказ на страшным судзе Тваім: 
а ніколі ня будзе мне ў суд ці за- 
суджэньне. Амін. 


МАЛІТВА 
перад самым Сьв. ПРЫЧАСЬЦЕМ 


Веру Госпаду, і адкрыта сьвет- 
чу, што Ты ёсьць запраўдны Хрыс- 
тос, Сын Бога жывога, Каторы 
прыйшоў на сьвет грэшных спасьці, 
між якімі я ёсьць першы. Яшчэ ве- 
ру, што гэта ёсьць Найчысьцейшае 
Цела Тваё, і гэта найпачэсьнейшая 
Кроў Твая. Таму малюся Табе: па- 
мілуй мяне, і даруй грахі мае ўмыс- 
ныя й няўмысныя, ці то словам, ці 

ўчынкам, сьведамыя й нясьведа- 
мыя: і ўдастой мяне незасудна пры- 
часьціцца прачыстых Тваіх Тайнаў 
на адпушчэньне грахоў і ў жыцьцё 
вечнае. Амін. 

Вячэры Твае Тайнае сяньня, 
Сыну Божы, удзельнікам мяне прый- 
мі: ворагам бо Тваім Тайны не ска- 
жу, ні цалаваньня Табе дам, як Юда, 
але як разбойнік клічу Цябе: Ус- 
помні мяне, Госпаду, у валадарст- 
ве Тваім. 

Няхай не на суд, а ні на засу- 
джэньне будзе мне прычашчэньне 
Сьвятых Тваіх Тайнаў, Госпаду, 
але на ўздараўленьне душы й цела. 

Божа, будзь міласьцівы мне 
грэшнаму. 


МАЛІТВА пасьля Сьв. ПРЫЧАСЬЦЯ 


Слава Табе, Божа, Слава Табе! 
(тры разы) 


Дзякую Табе, Госпаду Божа мой, 
што не адкінуў Ты мяне грэшнага, 
але дазволіў мне быць удзельнікам 
Тваіх Сьвятасьцяў. Дзякую Табе, 
што ўдастоіў мяне нявартага пры- 
часьціцца Прачыстых Тваіх Нябес- 
ных Дараў. Але, Уладару й Люда- 
любча, што дзеля нас памер і ўвас- 
крос, і даў нам страшныя й жыць- 
цятворчыя Таінствы на дабро й 
асьвячаньне душы й цела, на разь- 
веяньне ўсяго супраціўнага, на 
прасьвятляненьне вачэй сэрца май- 
го, на супакой маіх душэўных сі- 
на незасудную веру, на любоў ня- 
крывадушную. На паўнату мудрась- 
ці, на выкананьне запаведаў Тваіх, 
на павялічэньне Боскае ласкі Твае, 
і на асягненьне Твайго Ўладарст- 

ва: каб усім гэтым у сьвятыні Тва- 
ёй захаваны, я памятаў заўсёды 
ласку Тваю, і ўжо ня дзеля сябе 
жыў, а дзеля Цябе, нашага Ў лада- 
ра й Дабрадзея. Дык, гэтае жыцьцё 


пакінуўшы ў надзеі жыцьця вечнага, 
асягну на векі супакой, дзе голас 
сьвяткуючых бязупынны, і бяскон- 
цая любата тых, што бачаць абліч- 
ча Тваяго красу нявымоўную. Бо Ты 
ёсьць праўдзівае жаданьне й бязь- 
межная радасьць тых, што любяць 
Цябе, Хрысьце Божа наш, і ўсякае 
стварэньне пяе хвалу Табе на векі. 
Амін. 


МАЛІТВА Сьв. ВАСІЛЯ ВЯЛІКАГА 
пасьля ПРЫЧАСЬЦЯ 


Госпаду Хрысьце Божа, У ладару 
вякоў і Творца ўсяго! Дзякую Табе 
за ўсё добрае, што Ты даў мне, і за 
прычашчэньне Тваіх Найсьвятшых і 
Жыцьцятворных Тайнаў. І прашу Ця- 
бе, Добры й Людалюбівы: захавай 
мяне пад пакровам Тваім і пад апе- 
кай крыльляў Тваіх, і дай мне да 
апошняга дыху майго з чыстым сум- 
леньнем прычашчацца Сьвятасьцяў 
Тваіх на адпушчэньне грахоў і ў 
жыцьцё вечнае. Бо Ты ёсьць Хлеб 
Жыцьця, крыніца сьвятасьці, падаў- 
ца дабра, і Табе славу засылаем з 
Айцом і Сьвятым Духам, цяпер і 
заўсёды, і на векі вечныя. Амін. 

МАЛІТВА ПАДЗЯКІ Сьв. АМБРОЗІЯ 


Цябе Бога славім, Цябе Госпада 
славасловім, Цябе, прадвечнага 
Айца, уся зямля ўзьвялічае. Табе 
ўсе Ангелы, Табе Нябёсы й усе сі- 
лы, Табе Херувімы й Серахвімы 
бязупынна пяюць: Сьвят, Сьвят 
Госпад Саваоф, поўныя Неба й зям- 
ля велічнае славы Твае. 


Цябе найслаўнейшы Апостальскі 
Сабор, Цябе хвальнае прарочае 
войска мучанікаў, Цябе па ўсім 
сьвеце Сьвятая Царква ўслаўляе, 
як Айца непрыступнае велічы, і су- 
пакланяльнага Твайго праўдзівага 
й Адзінароднага Сына, і Сьвятога 
Духа Пацяшыцеля. 


Ты Валадар славы, Хрысьце. Ты 
Сын Вечнаіснага Айца. Ты дзеля 
нашага спасеньня стаўся чалавекам, 
не пагрэбаваў улоньням Дзевы. Ты 
джала сьмерці скрышыў, веруючым 
уладарства Нябеснае адчыніў. 


Ты ў славе Айцоўскай на правіцы 
Бога сядзіш, і верым, як Судзьдзя 
прыйдзеш. Таму просім Цябе: пама- 
жы слугам Тваім, якіх Ты Пачэс- 
наю Крывёю выкупіў. Дазволь нам 
із Сьвятымі Тваймі ў славе вечнай 
Тваёй пасад мець. Спасі, Госпаду, 
людзей Тваіх і дабраслаў маемасьць 
Тваю, кіруй імі, і ўслаў іх на векі. 

Усе дні дабраславім Цябе, і хва- 
лім імя Тваё бязупынна Й на векі 
вечныя. Дазволь, Госпаду, у гэты 
дзень бяз грэху захавацца нам. 

Зьмілуйся над намі, Госпаду, 
зьмілуйся над намі. Хай будзе мі- 
ласьць Твая на нас, бо мы спадзя- 
ёмся на Цябе. На Цябе, Госпаду, 
маем надзею, і не засаромімся 
навекі. Амін. 

Жыровіцкая Найсьвяцейшая 
Дзева Марыя. 

МАЛІТВА да ЖЫРОВІЦКАЕ БАГАМАЦІ 


на ЧУЖЫНЕ 


Найсьвяцейшая Дзева Марыя, 
нашая найлепшая Маці й Уладарка, 
выслухай нашую просьбу, скараці 
дні нашае нядолі й зьдзеку! 

Нашыя цярпеньні, боль душы Й 
бяду прымі. Памажы нам перанесь- 
ці гэты жыцьцёвы крыж выгнаньня. 

Прасі Сына Свайго, Госпада на- 
шага Ісуса Хрыста, каб паслаў нам 
радасьць аглядаць сваймі вачыма 
вольную бацькаўшчыну нашую Бе- 
ларусь, жыць у ёй і працаваць Богу 
на славу. 

Ты-бо адзіна Чыстая й Звышдаб- 
раслаўленая Багародзіца, Дзева 
Марыя, Уладарка Беларусі, што 
сьвеціш у Жыровіцах цяпер і на ве- 
кі вечныя. 


Амін. 


МАЛІТВА да Сьв. ЕЎПРАСІНЬНІ 
на ЧУЖЫНЕ 


0, сьвятая й слаўная апякунка й 
асьветніца народу Беларускага, 
Маці нашая, Еўпрасіньня! Глянь 
ласкавым вокам сваім на братоў і 
сёстры Твае, што зь любоўю й на- 
дзеяй вочы душаў сваіх да Цябе па- 
дыймаюць. Ты не засудзіла нас, 
што мы ў няволі сваёй доўгі час не 
маглі славіць Цябе ў цэрквах сваіх 
сьвятога ймені Твайго. Бо мы ве- 
даем, што гэта Ты сьвятымі маліт- 
вамі сваймі выпрасіла нам ласку 
Спаса нашага, і мы цяпер у сьвятых 
цэрквах сваіх можам аддаваць хва- 
лу Трыадзінаму Богу й Табе. Таму 
й удзячныя сэрцы нашыя, поўныя 
любові й падзякі да Цябе, у захап- 
леньні сыіяваюць: РАДУЙСЯ ! 

Радуйся, Заступніца, Апякунка й 
Малельніца нашая! Радуйся, рада- 


ваньне Полацкае й усяе зямлі на- 
шае! Радуйся, дзеваў чысьціня й 
зьзяньне! Радуйся, прамень Веры 
нашае! Радуйся, асьвячаньне любае 
Беларусі нашае! Радуйся, дабро, 
праўду, красу й згоду ў краіне на- 
шай пашыральніца! Радуйся, памоч- 
ніца пакрыўджаных, сумных паця- 
шэньне! Радуйся, удоваў і сіротаў 
заступленьне! Радуйся, кветка з 
райскага саду несьмягнучая! Радуй- 
ся ў веры нашай на выгнаньнях і ў 
пакутах падтрыманьне! Радуйся, 
хворых і паміраючых пацеха й выз- 
дараўленьне! Радуйся, да гробу 
Хрыстовага з сьвятымі пахамі пры- 
ходзячая! Радуйся, усё Хрысту ах- 
вяраваўшая! Радуйся, сьвятых угод- 
нікаў Божых краіны нашае зьзянь- 
не, веліч і слава! Радуйся, сьвятая 
Маці нашая, Еўпрасіньня! 


Прыймі, Заступніца нашая, гэ- 


57 


58 


тую Малітву братоў і сёстраў Тва- 
іх, як нашую нявымоўную падзяку, 
любоў і хвалу Табе: надзея, чэсьць 
і пацеха нашая! Усе мы з радасьцю 
аддаем сябе пад сьвятую апеку 
Тваю. Маліся і далей за шматпа- 
кутны народ наш перад пасадам 
Усявышняга, каб мы сталіся сьвя- 
тым, выбраным народам Яго! Каб 
Ён Духам Сваім Сьвятым узмацняў 
і прасьвятляў душы Й сэрцы нашых 
пастыраў і павадыроў, пацяшаў і 
радаваў нашых удоваў і сіротаў, 
а ўсім нам паслаў супакой і ра- 
дасьць на чужыне, і прывёў нас на 
вольную зямельку нашую, каб мы 
ўсе разам там маглі славіць Цябе, 
і пяяць хвалу Яму, Спасу нашаму, 
ды цешыцца Й радавацца ў Валадар- 
стве славы Яго на векі вечныя. 
Амін. 

МАЛІТВА да Сьв. КІРЫЛЫ ТУРАЎСКАГА 


Сьвяты Кірыле, любы браце наш, 
Ты - бяздоннае мора духовага ба- 
гацьця й красы Божае! Ты, абраз 
духовае велічы нашых пабожных 
прашчураў! Ты, люстра дабраты іх! 
Ты, нашыя ангельскія вусны на Не- 
бе! Ты, нашыя духовыя арліныя 
крыльлі да раю! Ты, Жывая Вада 
Госпада! Ты, знак нашае любові 
перад Пасадам Божым, нашая на- 
дзея на Яго! Ты, наш ходальнік 
перад Справядлівым Судзьдзёю! 
Ты, наш Беларускі каштоўны дыя- 
мант у кароне найбольшых сьвятых! 
Ты, нашая зьзяючая слава Божая, 
бліскучы розум нашага народу, на- 
шая сьвятасьць, і нашая радасьць 
на векі. 

Сьвяты Кірыле, любы браце наш, 
малі Бога за нас! Амін. 


МАЛІТВА ЗА НАРОД БЕЛАРУСКІ 


Уладару Неба й зямлі, Спрадвечны 
Божа! Ласка Твая да Нябёсаў, а праў- 
да над воблакі! Ты ўвесь сьвет стварыў 
і Духам Сьвятым усё прасьвятляеш, 
ажыўляеш і мацуеш! Ты адвечныя пра- 
вы да ўсяго ўстанавіў, кажнаму месца 
й мэту прызначыў, а людзкі род так 
палюбіў, што Сына Свайго Адзінарод- 
нага на зямлю паслаў, каб усе, што 
выпаўняюць навуку Ягоную ды йдуць 
дарогаю Ягонаю, сталі сынамі Тваймі, 
падобнымі да ангелаў сьвятых, удзель- 
нікаў Твайго Нябеснага Ўладарства. 


Мы, дзеці Беларускага народу, поў- 
нілі Волю Тваю й Запаведы Твае, ішлі 
шляхамі Тваймі й пабожных прашчураў 
нашых, але з прычыны слабасьцяў людз- 
кіх зьневяраліся й падалі, і гэтым 
вельмі зьневажалі Цябе шматлікімі 


грахамі сваймі. 


Але Ты, Госпаду, адзіны бяз грэху, 
поўны ласкі, любові, міласэрдзя й да- 
раваньня! На каленях молім Цябе: да- 

руй нам вольныя й нявольныя грахі й 
правіны нашыя. Даруй нам усякі ня- 
добры ўчынак як да сябе самых, так і 
да іншых. Даруй і тым, што крыўдзілі 
й зьняважалі нас. 

Мы молім Цябе ў шчырай пакоры 
думаў нашых, барані нас ад усякіх на- 
пасьцяў варожых, і дай нам і непрыя- 
целям нашым Тваёю шчодраю рукою 
духа хрысьцянскае любові. Пашлі нам 
еднасьць у веры, згоду й паразуменьне 
ў сямейным і грамадзкім жыцьці. За- 
гаі нашыя асабістыя й народныя раны 
душы, якія мы самі сабе спрычынілі, 
або ад непрыяцеляў атрымалі. 


У нашым штодзённым жыцьцю, у 
працы, змаганьню й спакусах асьвяці 
наш розум Тваім евангельскім сьвят- 
лом, каб выконваючы запаведы "Твае, 
перамаглі ўсякія цяжкасьці й цярпень- 
ні, заўсёды былі з Табою, заўсёды 
Цябе дабраславілі. Пашлі народу Бела- 
рускаму сьвятых і вялікіх слугаў Сва- 
іх, якія справядлівым, пабожным і муд: 
рым жыцьцём і дзейнасьцю вялі-б на- 

род наш да лепшае, сьветлае долі, Дай 
нам сьвятое нашае духавенства. Даб- 
раслаў нашыя сем'і, каб у кожнай зь 
іх дбалы бацька й ахвярная маці, злу- 
чаныя Тваёю Божаю любоўю, гадавалі 
Табе на славу, а бацькаўшчыне на ка- 
рысьць дзеткі свае. Асаблівую ласку 
Сваю пашлі нашай моладзі, каб у душах 
і сэрцах яе зьзялі цноты хрысьцянскія, 
каб яна расла на верных і карысных 
сыноў і дачок народу свайго, 


Ты Сам, Госпаду, сказаў:”Прасеце, 
і будзе вам дадзена”, мы молім Цябе 
Госпаду, памажы нам. Адведай братоў 
і сёстраў нашых: прымусам высланых, 
што далёка нацяжкіх працах пакутуюць, 
у турмах мучаныя за свабоду бацькаў- 
шчыны нашае Беларусі. Аблягчы іхныя 
цярпеньні, пацеш іх, надзеяй напоўні, і 
ўзмацуй Духам Сьвятым. Спасі, Гос- 
паду, пашлі ласку Сваю на народ наш, 
і дай яму трывалы супакой. 


Дабраслаў нашыя дачасныя дастат- 
кі. Ня дай марна гінуць разумным, якіх 
Ты пасылаеш у наш народ, але памажы 

ім свабодна разьвівацца й красаваць 
Табе на славу, а нам і ўсяму людзтву 
на карысьць. Дабраслаў працу сялянст- 
ва, і працу работнікаў, настаўнікаў, 
мастакоў, вучоных, каб празь іх народ 
наш Беларускі мог разумна й добра 
жыць, і Цябе, Айца нашага Нябеснага, 
славіць. 


І Цябе, Прасьвятая, Прачыстая, Ня- 
бесная Маці нашая, Багародзіца, про- 
сім: заступіся за нас перад пасадам 
Сына Твайго, Бога нашага, ахіні цудоў- 
ным пакровам Сваім верны Табе на- 
род наш Беларускі. І Ты, сьвятая й 
слаўная Еўпрасіньня Полацкая, Апя- 
кунка Беларусі, харашыня й веліч ду- 
ха нашага на Небе, і Ты, сьвяты Кіры- 
ле, нашыя Янгельскія вусны ў Нябёсах, 
ды ўсе сьвятыя заступнікі народу Бела- 
рускага, малецеся за нас і апякуйцеся 
намі, каб мы сталі народам сьвятым, 
мілым Госпаду Богу, каб мы заўсёды 
добра выконвалі волю й запаведы Яго, 
сваё пасланства асягнулі, супакойнае 
й радаснае жыцьцё тут на зямлі і ат- 

рымалі вечнае шчасьце на Небе, і Та- 
бе, Спрадвечнаму Ўладару й Богу наша- 
му, у Сьвятой Тройцы Адзінаму: Богу 
Айцу, Богу Сыну, і Богу Духу Сьвято- 
му, прыносілі вернасьць, падзяку, лю- 
боў і славу, цяпер і заўсёды, і навекі 
вечныя. Амін. 


МАГУТНЫ БОЖА 


Магутны Божа! У ладар Сусьветаў, 
Вялікіх сонцаў і сэрц малых. 

Над Беларусай ціхай і ветлай, 
Рассып праменьні Свае хвалы. 


Дай спор у працы штодзённай шэрай, 
На лусту хлеба, на родны край. 
Павагу, сілу і веліч веры 

У нашу праўду, у прышласьць дай. 


Дай урадлівасьць жытнёвым нівам, 
Учынкам нашым пашлі ўмалот. 
Зрабі магутнай, зрабі шчасьлівай 
Краіну нашу і наш Народ. 


7 ГЭЎСІМАНСКІМ 

МАЛІТВА ХВОРАГА 


Госпаду Божа, Уладару жыцьця 
майго! Ты з ласкі свае сказаў: 
”Не хачу сьмерці грэшніка”, але 
каб пазнаў Цябе, і жывы быў. Я 
ведаю, што гэтая хвароба, якая пры- 
носіць цярпеньні мне, ёсьць караю 
Тваёю за грахі й правіны мае. Я 
знаю, што па ўчынках маіх заслу- 
жыў гэтую Тваю справядлівую зап- 
лату. Але, людалюбівы Госпаду, 
будзь міласьцівы мне грэшнаму: 
судзі мяне ня подле ліхіх учынкаў 
маіх а паводле бязьмежнага міла- 
сэрдзя Тваяго. Не пасылай сьмер- 
ці на мяне, але дай мне сілы, каб Я 
цярпліва перанёс гэтую. хваробу 
сваю, як заслужанае мною выпраба- 
ваньне, і па ачуняньні ад яе, каб 
зьвярнуўся ўсім сэрцам, усёю Ду- 
шою, і ўсім разуменьнем маім да 
Цябе, Госпада Бога, Творцы майго, 
і жыў дзеля выпаўненьня запаведаў 

Тваіх сьвятых на славу Табе, на 


радасьць маіх родных, і на маё даб- 
ро. Амін. 


МАЛІТВА АБ ВЫЗДАРАЎ ЛЕНЬНІ ХВОРАГА 


О, Найміласэрны Божа: Войча, 
Сыне, і Духу Сьвяты, у непадзель- 
най Тройцы адзіны, годны хвалы й 
славы! Глянь з ласкі Свае на слугу 
Твайго(імя) хворага! Даруй яму 
грахі й правіны ягоныя, вызвалі ад 
хваробы, зьвярні яму здароўе й сі- 
лы. Пашлі яму даўгое й супакойнае 
жыцьцё, абдары яго ўсякім Тваім 
Боскім дабром, каб ён разам з намі 
чыніў малітвы падзякі Табе, шчод- 
раму Богу й Творцы нашаму. 

Прасьвятая Багародзіца, усема- 
гутным заступніцтвам Тваім пама- 
жы мне ў гэтай малітве маёй упра- 
сіць у Сына Твайго, Бога майго, 
ачуняньня слугі Божага(імя). 

Усе Ангелы Госпадавы, і ўсе 
сьвятыя, малеце Бога аб выздараў- 
леньне слугі Ягонага(імя). 


МАЛІТВА ЦЯЖАРНАЕ 


О, Найслаўнейшая Маці Божая! 
Памілуй мяне, служку Тваю: прый- 
дзі мне на помач у маім цяпераш- 
нім палажэньню, і ў тых небясь- 
печнасьцях, сярод якіх родзяць дзя- 
цей усе бедныя дачкі Евы. Успомні, 
о, Багаслаўленая сярод жанчын, зь 
якою радасьцю й любоўю Ты сыпя- 
шыла наведаць Сваю сваячку Элі- 
завету ў часе яе цяжку, і як цудоў- 
на падзеялі Твае ласкіпоўныя ад- 
ведзіны як на маці, так і на дзіця- 
нятка. У бясконцай дабраце Тваёй 
памажы Й мне, пакорнай служцы 
Тваёй, у супакою й радасьці нара- 
дзіць дзіцятка. Падаруй і мяне гэ- 
таю Тваёю ласкаю, каб дзіцянятка 
ўва ўлоньню маім адчуўшы яе, так- 


сама радасна ўзварушылася, па- 
добна да сьвятога дзіцянятка Іёана, 
і пакланілася Госпаду Богу й Спа- 
су нашаму, Каторы зь любові да 
нас грэшных не палічыў Сабе пані- 
жэньнем Самому стаць дзіцяткам. 
Нявымоўная радасьць, якою напоў- 
ніла сэрца Тваё, Дзева, калі Ты 
глянула на нованароджанага Твай- 
го Сына й Госпада, няхай асало- 
дзіць мае цярпеньні ў часе нара- 
джэньня майго дзіцятка. Жыцьцё 
сьвету, Спас мой, народжаны Та- 
бою, няхай збавіць мяне ад цярпень- 
ня, што здараецца сярод мацярок 
у часе радоў, і няхай залічыць Ён 
плод улоньня майго д? ліку абраных 
Богам. 

Выслухай, Найсьвятшая Заступ- 
ніца, Валадарка Нябесная, гэтую 
пакорную малітву маю, і глянь на 
мяне грэшную вокам ласкі Свае. 
Не засаром мае надзеі на Тваё вя- 

лікае міласэрдзе, і ахіні мяне пак- 
ровам Тваім. Памочніца хрысьцян, 
лекарка хворых, памажы мне, каб 
і я пазнала на сабе, што Ты - Маці 
міласэрдзя, і каб я заўсёды ўслаў- 
ляла Тваю дабрату, якая заўсёды 
прыймае малітвы тых, што цер- 
пяць і сьпяшаюцца да Цябе з прось- 
бамі ў сваіх бедах і хваробах. 
Амін. 


ПЕСЬНЯ ДЗІЦЯТКА ДА СВАЙГО АНГЕЛА 


0, Ангеле, Дружа мой! 
Ты заўсёды пры мне стой, 
Зрана, ўвечар і ўначы 
Будзь ласкавы памагчы: 
Верна мне служыці Богу, 
Зваяваці духа злога, 

Ды любіці маму-тату, 
Край і родну хату. 


(а! 
МАЛІТВА ПЕРАД СЬМЕРЦЮ АПОШНЯЯ 


Пакорную душу маю адведай, 
Госпаду Міласэрны. У грахох усё 
жыцьцё маё правёў. Але, як Ты 
прыняў блудніцу, прыймі, спасі й 
мяне. 

Пераплываю ўжо бяздоньне гэ- 
тага жыцьця, і думаю пра безьліч 
зла й грахоў маіх, і ня маючы нія- 
кіх апраўданьняў, і ніякае іншае 
помачы, усклікаю разам з Пятром 
да Цябе: Спасі мяне, Хрысьце! Спа- 
сі мяне, Божа, бо Ты добры й люда- 
любівы! 

Слава Айцу, і Сыну, і Сьвятому 
Духу. 

Хутка ўвойдзем у Валадарства 
Хрыстовае, і ўсе пачуем дабрас- 
лаўлены голас Хрыста Бога: Прый- 
дзеце ўсе, што любяць Нябесную 
славу, што былі разам з мудрымі 
дзевамі, якія мелі запаленыя сьвеч- 
кі свае алеем веры. 

І цяпер, і заўсёды, і на векі веч- 
НЫЯ. 

Душа, пакайся перад адыходам 
сваім. Суд нямінучы чакае ўсіх 
грэшнікаў. Таму зараз кліч Госпа- 
да із сьлязьмі каяньня: ізграшыў, 
зграшыў перад Табою вольна й ня- 
вольна! Шчодры й найміласьціўшы! 
Малітвамі Нябеснае Матулі Нашае, 
Багародзіцы, сьвятых Апосталаў і 
ўсіх Сьвятых, памілуй і спасі мя- 
не. Амін. 


ПРОЎХЕЎХАІ 73 


1.--Кіс тд будца тоб П атобс хаі тоў Уіоб хай тоў 
'Ауіоб Пуеўцатос. 'Ашуу. 


2.--Васйеў оўодуіе, Паобалуе, 79 Пуейша тйс 
алде(ас, б лаутаўоб лаофу хаі та лахта латобу, 
6 Эпбамодс тфу дуадфу хаі Сеўс хоотуубс, ё/дё хаі 
охуаюоу ёў ўціу, хаі, хадаоісоу ўиас ёлд лапе х1- 
Лібос хаў сфбоу "А уадс, тас Улўйс ПшбУ. 

3. “Аюс б вебс, “Ас ісуюодс, “Ас 'Ада- 
уатос ё/Ётб0у тийс. 

4.--АбЕа Патоі хаў Уібф хаі "Ду Пуешаті хой 
убу хаі агі хоў віс тоўс аіфуас тфу аіфубу. 

5.- Пауауіа Тоіас, ёлёпооу Йибс, Кооіе, Йд- 
оду таіс бцаотіагс Пифу. Лёслота бууўфотубоу тас 
буошас ўш. “Ав, ёлібхеірам, хой іабаі тёс дбёеугі- 
ас ўшфу, Ёусхву тоў дубратбс Жою. Кбоіе, ё/ётбоў, 
Кусіе, ёЛётсоу, Кбоіе, ёЛётсоЎ. 


6.--Пётео дубу, 6 ёў тоіс обоахсіс, бумсдте 
то бусца Жоз, ёадёто 1 басМеа Бот, увупдіте тд 
дл. Хоў фс ёу ойдауф хаі ёлі тйс уЙс. Тду ёс- 
тоу шибу тбу ёліобсіоу 005 бабу, сйиебоу хай, брес Ў- 
шу та бфеМіцата, пабу Фс маі Пиеіс ёфіереу тоіс 
бфедётацс йноу” хаў, ий гівгуё уже прас віс леа- 
суибу, 444 обваі ўиас ёлд тоў лоупооб. 

Л.--Аг еўуфу тфу 'Ауіву ПатёоФу бу, Куооіе 
"Ттвоў Хоіотё б ебс, Лёпсоу хаі воў ўрас. "Аш. 


СТАРОНКА З ГРЭЦКАГА МАЛІТАЎНІКА 

ТРАПАРЫ на 8 СЬПЕВАЎ(галасоў) 


Сьпеў 1 


Камяням запячатаны праз Юдэ- 
яў і воямі сьцярогшымі Чыстае Це- 
ла Тваё, уваскрос аднак у трэйці 
дзень, Спасе, даючы людзтву жыць- 
цё. Дзеля гэтага сілы нябесныя 
пяюць Табе Жыцьцядальніку: слава 
Ўваскрашэньню Твайму, Хрысьце, 
слава Гаспадарству Твайму, слава 
провіду Твайму, адзіна Людалюбча. 


Сьпеў 2 


Калі зышоў быў к сьмерці жывы 
Несьмяротны, тады пекла забіў 
зьзяньнем баства. Калі-жа й памер- 
шых з прадоньня ўваскрасіў быў, 
усе сілы нябесныя гукалі: Жыцьця- 
дальніку, Хрысьце Божа наш, сла- 
ва Табе. 


Сьпеў 3 


Хай весяляцца нябесныя, хай 
радуюцца зямныя: гэтак стварыў 
гаспадарства руюю Сваёю Госпад 
змогшы сьмерцяю сьмерць, першым 
сярод мёртвых быў, із пекла выз- 
валіў нас, і даў людзтву важную 
міласьць. 


Сьпеў 4 


Сьветлую ўваскрашэньня казань 
ад Ангела даведаліся Госпадавы 
вучаніцы і прадзедаў засуджаньне 
скінута, Апосталам хвалячыся гу- 
калі: апракінуў сьмерць, уваскрос 
Хрыстос Бог даючы людзтву важ- 
ную міласьць. 

Сьпеў 5 


Суадвечнае Слова Айцу й Духу, 
із Дзевы радзіўся на спасеньне 
наша, пяём верныя і паклонімся: 
дображадаў бо целам узыйсьці на 
крыж і сьмерць працярпець і ўвас- 
красіць памершыя слаўным Увас- 
крашэньнем Сваім. 


Сьпеў 6 


Ангельскія сілы на гробе Тваім, 
а сьцярогшыя тут амярцьвелі, і 
стаяла Марыя ля гробу, шукала 
Чысьцейшага Цела Твайго. Зьняво- 
ліў пекла, не спакусіўся празь яго, 
наведаў Дзеву даруючы жыцьцё, 
уваскрос із мертвых, Госпаду, сла- 
ва Табе. 

Сьпеў 7 


Разваліў Крыжам Тваім сьмерць, 
адчыніў праступніку рай, міраносі- 
цаў плач стрымаў і Апосталам наву- 
чаць загадаў, Хрысьце Божа, і даў 
людзтву важную міласьць. 


Сьпеў 8 


З высаты зышоў Добры нутром, 
пахаваньне прыняў трыдзённае ды 
нас вызваліў ад цярпеньняў, Жыць- 
цё й Уваскрашэньне нашае, Госпаду 
слава Табе. 


ТРАПАРЫ 12 СЬВЯТАЎ 


РАСТВО ХРЫСТОВАЕцсьпеў 4) 


Раство Тваё, Хрысьце Божа наш, 
зазьзяла людзтву сьвятло розуму: 
праз яго зоркам служачы зоркаю 
навучаны, Табе кланяціся сонцу 
праўды й Цябе зьведаць з далі ўс- 
ходу, Госпаду слава Табе. 


КАНДАК (сьпеў 3) 

Дзева сяньня Прадыснуючага 
родзіць і зямля вярцеп Няпрыступ- 
наму падаець, ангелы з пастухамі 
славасловяць, валхвы за зоркаю 
падарожнічаюць: дзеля нас радзі- 
лася Хлапчанятка, прадвечны Бог. 


ХРОСТ ГОСПАДАЎ -- Вадохрышча 
(сьпеў 1) 


У Ярдане калі Ты хрысьціўся, 
Госпаду, Тройцы выявілася сьвет- 


чаньне: бацькаўскі бо голас сьвет- 
чыў аб Табе называючы Цябе Най- 
любшым сынам, а Дух у стані го- 
луба абвесьціў сказанаму пацьвер- 
джаньне. Зьяўляйся Хрысьце Божа 
й людзтва асьвячай, слава Табе. 


СПАТКАНЬНЕ ГОСПАДАВАЦ(сьпеў 4) 


Радуйся Дабрадатная Багародзі- 
ца Дзева, із Цябе бо зазьзяла сон- 
ца праўды Хрыстос Бог наш, які 
асьвячае сутных у цемры: весяліся 
й старча праведны, прымаючы на 
рукі Вызвольніка душ нашых, што 
падае нам уваскрашэньне. 


ДАБРАВЕШЧАНЬНЕ ( сьпеў 4) 
Сяньня чало нашага спасеньня 
й з прадвечнага Тайнства выяўле- 
ньне, Сын Божы сынам Дзевы ста- 
новіцца, і Гаўрыіл дабрату дабра- 
весьціць. Таму і мы зь ім запяём 

Багародзіцы: радуйся Дабрадатная 
Госпад з Табою! 


ВЕРБНІЦА(сьпеў 1) 


Агульнае ўваскрашэньне перад 
Тваймі мукамі прыракаючы, падняў 
зь мёртвых Лазара Хрысьце Божа. 
Таму і мы, як юнакі, нясучы азнакі 
перамогі, Табе, Пераможцу сьмер- 
ці, запяём: Гасанна ў вышшу! Даб- 
раслаўлены, што йдзе ў імя Госпа- 
дава! 


УШЭСЬЦЕ -- УЗНЯСЕНЬНЕ(сьпеў 4) 

Ты ўзьнёсься ў славе, Хрысьце 
Божа наш, узрадаваў вучняў прара- 
чэньням Сьвятога Духа абвешча- 
ным ім папярэднім дабраслаўлень- 
нем: Ты бо ёсьць Сын Божы Вы- 
звольнік сьвету. 


СЁМУХА сьпеў 8) Я 


Дабраслаўлены Ты, Хрысьце Бо- 
жа наш, што мудрымі рыбакоў выя- 
віў, паслаўшы ім Сьвятога Духа, 
ды тымі злавіў сусьвет, Людалюб- 
ча слава Табе. 


А ДМЯНЕНЬНЕ ГОСПАДАВА(сытеў 7) 


Адмяніўся Ты на гары, Хрысьце 
Божа, паказаў вучням Сваім славу 
Тваюбо можаш.Хай засьвеціць нам 
грэшным сьвет Твой прадвечны, 
малітвамі Багародзіцы Сьвятла- 
дальніку, слава Табе. 


УСЬПЕНЬНЕ БАГАРОДЗІЦЫ 
( сьпеў І) 

У растве дзеўства захавала Ты, 
ва ўсьпеньні сьвету ня пакінула Ты 
Багародзіца: перанеслася к жыць- 
цю Маці запраўднага Жыцьця і ма- 
літвамі Тваймі вызваляй ад сьмер- 
ці душы нашыя. 

РАСТВО БАГАРОДЗІЦЫ(сьпеў 4) 


Раство Тваё, Багародзіца Дзева, 
радасьць абвесьціла ўсяму сьвету, 
бо з Цябе зазьзяла сонца праўды: 
Хрыстос Бог наш і разьняў прак- 
лён, даў дабраслаўленьне й зьніш- 
тожыў сьмерць, падаў нам жыцьцё 
вечнае. 


УЗЬДЗЬВІЖАНЬНЕ КРЫЖАцсытеў 1) 


Спасі Госпаду, людзей Сваіх, 
і дабраслаў багацьце Тваё, перамо- 
гу над супраціўнымі нам даруй і 
Сваім Крыжам барані Сваё жыхар- 
ства. 


УХОД У СЬВЯТЫНЮ БАГАРОДЗІЦЫ 
(сьпеў 4) 


Сяньня дабражаданьня Божага 
першавыяў леньне, і людзей спасень- 
ня прадказаньне, у сьвятыню Божу 
Вечна Дзева яўляецца, і Хрыста 


ўсім першавяшчае. Тое й мы голас- 
на запяём : радуйся апекі Божае вы- 
кананьне. 


НОВЫ ГОД -- каляндарны(сьпеў 2) 


Усякага твору Ўдзельніку, часы 
й годы ў Сваёй уладзе што ўлажыў, 
дабраслаў пачын году дабраты Свае, 
Госпаду ахавай у міры старонку 
нашу й места Сваё, малітвамі Ба- 
гародзіцы, і спасі нае. 


ПАКРОВЫ (сьпеў 4) 


Сяньня добрыя людзі сьветла 
сьвяткуем аслоненыя Тваім Бага- 
маці прыходам і на Твой гледзячы 
ясны воблік, пабожна клічам: пак- 
рый нас чыстым Тваім пакровам і 
збаў нас ад усякага зла, молячы 
Сына Твайго, Хрыста Бога нашага, 
спасі душы нашы. 

ВЯЛІКДЗЕНЬ 


Хрыстос уваскрос ізь мёртвых, 
сьмерцю сьмерць парваў і сутным 
у грабох жыцьцё ўсім даў. І нам 
дараваў жыцьцё вечнае, пакланяем- 
ся Яго трыдзеннаму ўваскрашэнь- 
ню. 


МУДРАСЬЦЬ АПОСТАЛЬСКАЯ 


(Выняткі з апостальскіх лістоў) 


Бо Госпад Бог так умілаваў сьвет, 
што аддаў Сына Свайго Адзінароднага 
каб кажны, што верыць у Яго, не за- 
гінуў, але меў жыцьцё вечнае /Ёан ў, 
16/. 

І сказаў Хрыстос: Я -- Дарога, Праў- 
да й Жыцьцё. Ніхто ня прыйдзе да Ай- 
ца, адно празь Мяне /Ёан 14, 6/. 

Веруй у Госпада Ісуса Хрыста, і 
атрымаеш спасеньне ты й увесь дом 
твой. /Дз. 16, 31/. Шчасьлівей даваць, 


чымся браць /Дз. 20, 35. 
Бо, як цела бяз духа мертвае, так 


і вера бяз добрых учынкаў мертвая /Як, 


2, 26/. Язык малы, а шмат робіць. З 
тых самых вуснаў выходзіць дабра- 
слаўленьне, і праклён. Ня мае быць 
гэтага, браты мае. Ці-ж цячэ з аднае 
крыніцы салодкае й горкае ? /Як. 3, 5, 
10-11/. Дзе завіднасьць і сваркі, там 
ладу няма, і толькі благія ўчынкі /Як. 
3, 16. 

Прыйдзе дзень Гасподні, неспадзя- 
вана, і тады нябёсы із шумам пройдуць, 
і распаленыя навалы разбурацца, а зям- 
ля, і ўсё, што на ёй, згарыць. Расьце- 
це-ж у ласцы й пазнаньню Госпада й 
Спаса нашага Ісуса Хрыста/2 Пёт. 3, 
10, 18/. 

Хто кажа, што ён у сьвятле, а нена- 
відзіць брата свайго, той у цемры да- 
гэтуль/1 Бан 2, 9/. Бог ёсьць любоў, 
і той, хто прабывае ў любові, прабы- 
вае ў Богу, і Бог у ім/І Ван. 4, 16/. 

Бо заплата за грэх - сьмерць, а 
дар Божы - жыцьцё вечнае ў Ісусу 

Хрысту, Госпаду нашым/Рым. 6, 23/. 
Бо думаю, што мукі цяперашняга часу 
нявартыя тае славы, што мае выявіцца 
ў нас/Рым. 8, 18/. Дый ведаем, што 
тым, хто любіць Бога, усё памагае 
на дабро /Рым. 8, 28/. Калі Бог за нас, 
хто супраць нас ?/Рым. 8, 31/. Разь- 
лютаваньне сталася ў Ізраэлю частко- 
ва, да часу, пакуль ня ўвойдзе поўны 
лік паганаў, і так увесь Ізраэль спа- 
сён будзе, як напісана: Прыйдзе з Сі: 
ёну Спас, і адверне бязбожнасьць ад 
Якуба. І гэта ад Мяне запавед, калі 
здыйму зь іх грахі іхныя /Рым. 11, 25- 
97 /. Цешцеся надзеяй, у горы будзьце 
цярплівымі, у малітве сталымі. Радуй- 
цеся з тымі, што радуюцца, і плачце з 
тымі, што плачуць/Рым. 12, 12, 15/. 
Бо Валадарства Божае ня ежа й піць- 
цё, але справядлівасьць, і супакой, і 
радасьць у Духу Сьвятым/Рым. 14, 
17/. 


Чаго ня бачыла вока, і ня чула вуха, 
і што ня ўходзіла ў сэрца чалавеку, тое 


Бог прыгатаваў тым, што любяць Яго. 
/1 Кар. 2, 9/. Бо ніхто ня ведае, што 
ў чалавеку, апрача духа, які ў ім. Гэ- 
так і Божага ніхто ня ведаець, акрамя 
Духа Божага/1 Кар. 2, 11/. А цяпер 
трываюць вера, надзея, любоў, гэтыя 
тры, але большая зь іх - любоў/1 Кар. 
13, 13/. Але ў царкве хачу лепш ска- 
заць пяць слоў у зразумелай мове, каб 
і другіх навучыць, чымся тысячы ў не- 
зразумелай. Браты, на благое будзь- 
це дзяцьмі, але розумам будзьце сьпе- 
лымі/1 Кар. 14, 19-20/. Іншая слава 
сонца, іншая месяца, іншая зоркаў, бо 
й зорка ад зоркі розьніцца ў славе/1 
Кар. 15, 41/. 

Хрыстос даў нам здольнасьць быць 
слугамі Новага Закону, ня літары, але 
духа: бо літара забівае, а дух ажыў- 
ляе/2 Кар. 3, 6/. Бо мы ведаем, што 
калі зямны наш дом /цела/ разваліцца, 
то мы маем ад Бога дом у Нябёсах, 
дом ня рукамі створаны, вечны /2 Кар. 
5, 1/. Дык, хто ў Хрысту, той ужо но- 
вае стварэньне. Старое мінула, вось 

настала ўсё новае /2 Кар. 5, 17/. Таму 
кожны давай /на царкву / паводле гола- 
су сэрца, ня з прынукі, бо тых любіць 
Бог, хто з радасьцю дае/2 Кар. 9, 7/. 
Але Госпад сказаў мне: даволі табе 
ласкі мае, бо сіла мая дасканаліцца ў 
кволасьці. Дык ахвотна буду хваліцца 
кволасьцю сваёю, каб увайшла ў мяне 
Сіла Хрыстовая /2 Кар. 12, 9/. 
Справядлівы - вераю жыць будзе 
/Гал. 3, 11/. Плод цела: распуста, са- 
малюбства, гнеў, варожасьць, нязгода, 
геразі, кланеньне балванам, забойст- 
вы, п'янства й падобнае. Кажу вам: 
такія Валадарства Божага ня здабу- 
дуць. Плод-жа духа: супакой, цярплі- 
васьць, дабрата, міласэрдзе, любоў, 
вера, радасьць, стрыманасьць, пакора. 
На такіх няма закону. /Гал. 5, 21-23/. 
Не ашукуйце сябе! З Бога ніхто не на- 
сьмяецца! Бо што пасееш, тое й паж- 
неш, Робячы-ж дабро, ня падайма ду- 
хам, бо ў свой час пажнем, калі не ас- 
лабеем. /Гал. 6, 7, 9/. Бог усё паддаў 
пад ногі Хрыста, і даў Яго за Галаву 


ў Царкве/ Эф. 1, 22/. Адзін Бог, адна 
Вера, адзін Хрост /Эф. 4, 5/. Гневайце- 
ся, але не грашыце: няхай сонца ня 
зойдзе ў гневе вашым. Будзьце-жа а- 
дзін да аднаго добрымі, спагадлівымі, 
выбачайце адзін аднаму, як і Бог у 
Хрысту выбачыў вам/Эф. 4, 26, 32/. 
Хто любіць жонку сваю, той самога ся- 
бе любіць/ Эф. 5, 28/. Бо для мяне 
жыцьцё -- Хрыстос, і сьмерць -- прыд- 
баньне/Філ. 1, 21/. Усё магу ў Хрыс- 
ту, Каторы ўзмацняе мяне /Філ. 4, 13. 
Усё, што бы вы ні рабілі, словам або 
ўчынкам, усё рабеце ў імя Госпада Ісу- 
са Хрыста, дзякуючы празь Яго Богу 
й Айцу /Кал. 3, 17/. Заўсёды радуйцеся, 
бязупынна малецеся! За ўсё дзякуйце, 
бо такая аб вас воля Божая ў Хрысту 
Ісусу /1 Фэс. 16-18. 


Няхай не спакусіць вас ніхто аніяк: 
бо дзень гэты /Другі Прыход Хрыстовы / 
ня прыйдзе, пакуль ня прыйдзе перш 
адступленьне /ад Веры /, і не адкрыец- 
ца чалавек грэху, сын загубы /Антых- 

рыст/, які працівіцца й вывышаецца 
над усё, званае Богам, што ў Сьвяты- 
ні Божай засядзе ён, як Бог, паказва- 
ючы сябе, што ён Бог/2 Фэс. 2, 3-4/. 
Дух-жа ясна кажа, што ў вапошнія часы 
некаторыя адступяцца ад Веры, слуха- 
чы! духаў, што спакушаюць, і навукаў 
дэманавых /1 Цім. 4, 1/. Калі-ж хто аб 
сваіх родных ня рупіцца, той адрокся 
ад Веры, і горшы за нявернага/] Цім. 
5, 8/. Бог даў нам ня духа страху, але 
сілы, і любові, і мудрасьці /2 Цім. 1, 7/. 
Усё Сьв. Пісаньне натхнёнае Богам, 
і карыснае да навукі, а дакору, дзеля 
дасканаленьня й узгадаваньня ў спра- 
вядлівасьці, каб дасканалым быў чала- 
век Божы, да ўсякага добрага ўчынку 
гатовы/? Цім. 3, 16-17/. Бораўся я 
добраю барацьбою, бег скончыў і веру 
захаваў. Наастатку гатуецца мне вя- 
нок праўды, які дасьць Госпад, спра- 
вядлівы Судзьдзя, у дзень той, і ня 
толькі мне, але й усім, што ўлюбілі 
Яго /2 Цім. 7-8/. Гэтае кажы, угавар- 
вай і дакарай з усёю ўладаю, каб ніх- 


то ня вывышаўся над табою /Япіскапам- 
Ціт. 2, 15/. Бо Слова Божае жывое й 
дзеючае, ды вайстрэйшае за ўсякі меч 
двусечны /Жыд. 4, 12/. Вера, гэта асяг- 
неньне таго, на што маем надзею, пэў- 
насьць у рэчах, якіх ня бачым/Жыд. 
11, 1/. Узрастайце ў ласцы, і ў паз- 
наньні Госпада й Спаса нашага Ісуса 
Хрыста /2 Пёт. 3, 18/. 

Я ёсьць альхва й амэга -- Пачатак і 
канец, кажа Госпад, Каторы ёсьць і 
быў, і прыйдзе, Уседзяржыцель /Адкр. 
1, 8/. Той, што сьветчыць гэтаЛсус/ 
кажа: Але, хутка прыходжу! Амін. Але, 
прыходзь, Госпаду Ісусе! 

ВЯЛІКОДНАЕ СЛОВА 
Сьв. ЁАНА ЗАЛАТАВУСНАГА 


Калі хто цнатлівы й багалюбовы, 
няхай раскашуецца гэтай добрай і сьве- 
тлай урачыстасьцяй. Калі хто слуга ра- 
зумны, няхай увойдзе з радасьцю ў ра- 
дасьць Госпада свайго. Калі хто маца- 
ваўся посьцячы, няхай прыйме сяньня 
плату. Калі хто ад першае гадзіны пась- 
ціўся, няхай прыйме сяньня справядлі- 
вую заплату. Калі хто па трэйцяй га- 
дзіне прыйшоў, няхай дзякуючы вяся- 
ліцца. Калі хто па шостай гадзіне, ані 
няхай не сумляецца, бо ў нічым не ад- 
хінаецца. Калі хто й дзявятую гадзіну 
прапусьціў, няхай прыступіць не сум- 
ляючыся, і не баючыся. Калі хто толь- 
кі ў адзінаццатую гадзіну зьявіўся, 
няхай не баіцца свайго спазьненьня. 

Бо міласэрны Ўладыка: Ён прыймае 
апошняга так, як і першага: супакоіць 
і адзінаццатай гадзіне прыйшоўшага, 
як і працаваўшага ад першае гадзіны. 
Ён і апошняга мілуе, і першаму дага- 


джае, і таму дае, і гэтага ўзнагара- 
джае: і працу прыймае, і намер цалуе, 
учынкі славіць, і жаданьне хваліць. 
Таму ўвайдзеце ў радасьць Госпада 
свайго: і першыя, і другія, заплату пры- 
меце багатыя й бедныя, адзін із адным 
весялецеся, цешцеся руплівыя й ляныя, 
дзень услаўляйце тыя, што посьціліся, 
і тыя, што ня посьціліся; усе ўзьвеся- 
лецеся сяньня! Чэсьць багатая, раска- 
шуйцеся ўсе! Говедзь адкормлены, ня- 
хай ніхто не адыйдзе галодны: усе рас- 
кашуйцеся на чэсьць веры, усе ўспры- 
меце багацьце ласкаў. Няхай ніхто ня 
плача над сваёю бяднотаю, бо ён у- 
дзельнік Боскага Валадарства. Няхай 
ніхто ня плача над грахамі сваймі, бо 
выбачэньне з гробу зазьзяла! Няхай 
ніхто не баіцца сьмерці, бо вызваліла 
нас ад яе Спасава сьмерць: Пагасіў яе 
Ён, каторы быў у моцы яе, перамог 
пекла, зыйшоўшы ў пекла, зьнішчыў 
яго, скаштаваўшы горыч яго. І гэта 
прадбачыў Ісайя: Пекла, кажа ён, за- 
журылася, пабачыўшы Цябе. Зажурыла- 

ся, бо развалілася! Зажурылася, бо Ты 
зьдзекі прыняў! Зажурылася, бо зьвя- 
залася, прыняўшы Цела, Богу скарыла- 
ся, прыняло зямлю, а спаткала Неба! 
Прыняло, што бачыла, і паддалося та- 
му, чаго ня бачыла. Сьмерць! Дзе тваё 
джала? Пекла! Дзе твая перамога? 
Хрыстос Уваскрос, і ты пераможанае! 
Хрыстос Уваскрос, і ўпалі дэманы! 
Хрыстос Уваскрос, і радуюцца Ангелы! 
Хрыстос Уваскрос, і памерлых няма ў 
гробе! Хрыстос Уваскрос ізь мертвых, 
і стаўся Першым для ўсіх памерлых. 
І Яму слава, і ўлада, навекі вечныя. 
Амін. 


АНГЕЛЫ 


Ангел, значыць -- Пасланец, бо Гос- 
пад Бог пасылае Ангелаў абвяшчаць 
людзям Волю Сваю, а таксама пама- 
гаць ім, навучаць усякаму дабру. 

Калі Бог стварыў Ангелаў? Бог 
стварыў іх раней усяго бачанага намі 
сьвету, а гэтым раней чалавека. Ан- 


гелы - гэта безцялесныя духі, якія 
могуць прыймаць абраз чалавека, ка- 
лі Богу гэта люба й патрэбна. 

Ангелы дзеляцца на добрых і бла- 
гіх. Бог стварыў усіх ангелаў добры- 
мі, але начальнік над імі - Сатанаэль 
выступіў супраць Бога з прычыны пыхі 
свае: захацеў сам стацца Богам і пры- 
мануў да сябе частку ангелаў. За гэта 
Бог пакараў іх: выкінуў зь Неба. Кан- 
чатак -ЭЛЬ, што значыць Божы, адпаў 
у Сатанаэля, стаўся Сатаною, а ўсе 
ангелы яго - д'яваламі, злыднямі. 
Хрыстос назваў Сатану князем цемры, 
айцом ілжы й усякага ліха, бо ён і слу- 
гі яго - ворагі Бога, і спакусьнікі 
людзей. 

Добрыя, Божыя ангелы, служаць 
Богу: пяюць хвалу Яму ля Пасаду Яго, 
у Царкве Нябеснай, Але й зямную цар- 
кву яны бароняць, сьпяваюць разам з 
намі, памагаюць нам у малітвах нашых, 
просяць Бога за нас, бо ўсе яны вялі- 


кія прыяцелі нашыя, цешацца, калі мы 
чынім дабро. 


95 


96 


Ня ўсе ангелы роўныя ў славе. Яны 
дзеляцца на дзевяць чыноў, паводля 
таго, як блізка ля Пасаду Божага пра- 
бываюць. Пры самым пасадзе Божым 
прабываюць Херувімы й Серахвімы. 
Далей: Пасады, Сілы, Улады, Началь- 
ствы, Пачаткі, Архангелы й Ангелы. 

Якія ангелы называюцца Ахоўніка- 
мі? Кожнаму з нас пры сьв. Хросьце 
Бог дае Ангела Ахоўніка, які стала па- 
магае нам: бароніць нас ад усякага 
ліха голасам нашага сумленьня, і вя- 
дзе нас на шлях дабра. Калі-ж нехта ня 
слухае голасу яго, доўга й стала гра- 
шыць, тады Ангел адыходзіць, і месца 
яго займае злыдзень. 

Што мы павінны рабіць, каб з намі 
ня сталася такое няшчасьце? Прасіць 
свайго Ангела Ахоўніка памагчы нам 
каяцца ў грахох нашых, памагчы нам 
зьяднацца з Госпадам Богам дарогаю 
шчырых малітваў, посту, і добрых учын- 
каў, стала памятаючы, што Госпад Бог 
не жадае сьмерці грэшніка, а Хоча, 
каб усе спасьліся. 


СЬВЯТЫЯ ТАЙНСТВЫ 


ТАЙНСТВА, гэта такое сьвяшчэн- 
нае дзеяньне, у часе якога Госпад Бог 
нявідома пасылае ласку й сілу Прась- 
вятога Духа таму, над кім гэтае сьвя- 
шчэннае дзеяньне дзеецца. Сьвятыя 
Тайнствы ўстанавіў Сам Ісус Хрыстос, 
Сын Божы, Сваім хростам на Ярдане, 
Сваймі заклікамі да каяньня, Сваёю 
прысутнасьцю й цудам на вясельлю ў 
Кане Галілейскай, асабліва-ж Сваёю 
Тайнаю Вячэраю, і пераданьнем Бос- 
кае ўлады Свае сьвятым Апосталам 
дараваць грахі людзям. Сьвятыя Тай- 
нствы, гэта тыя цудоўныя сяродкі, да- 
ныя нам Богам Сынам, якія дазваля- 
юць кожнаму з нас стацца ўлюбнікам, 
сьЬВЯТЫМ. 


Сваймі малітвамі й добрымі ўчын- 
камі мы імкнемся да задзіночаньня з 
Богам. Але гэтага мы ня зможам свай- 
мі сіламі. Таму Ісус Хрыстос, Спас 
наш устанавіў у Сваёй Царкве Сьвятыя 
Тайнствы, як помач нам у нашым дас- 
каналеньні. 

У Сьв. Тайнстве хросту мы, ласкаю 
Духа Сьвятога й вадою змываем зь ся- 
бе наш грэх першародны, і нараджаем- 
ся духова, каб стацца слугамі Ісуса 
Хрыста. 

Таму, гэты вялікі дар Божы, на які 
мы яшчэ не заслужылі, але атрымалі 
ад Бога пры хросьце, маем бязупынна 
трымаць і разьвіваць сілаю свайго соб- 
скага духа. Мы маем множыць усе на- 
шыя здатнасьці, якія мы атрымалі ад 
Госпада Бога, Айца нашага Нябеснага. 
Але, ці мы запраўды іх памнажаем? 
Нажаль, мы памалу пачынаем грашыць, 
асабліва тады, калі ад родных і хрос- 
ных бацькоў не атрымалі належнага 
хрысьцянскага ўзгадаваньня. 


І грахі нашыя ”вырастаюць вышэй 
галавы нашай”, і ўратаваць сябе самі 
мы ўжо ня можам, як ня можам ”вы- 
цягнуць сябе за валасы з вады”. Аднак, 
для адчаю тут няма месца, бо гэта 
прадбачыў Спас наш у Сваім Сьв. Тай- 
нстве КАЯНЬНЯ-СПОВЕДЗІ й Сьв. 
ПРЫЧАСЬЦЯ. 


Ен, як Бог і Чалавек ведае ўсе цяж- 
касьці сямейнага жыцьця, ды вялікія 
абавязкі бацькоў пры ўзгадаваньню 
дзяцей сваіх. Ён прыйшоў з дапамога- 
ю: Сьв. Тайнствам ШЛЮБУ-СУЖЭНС- 
ТВА, у якім дае Сваю адумысную лас- 
ку для пабожнага хрысьцянскага ся- 
мейнага жыцьця. 

Цяжка хворы чалавек сьмерці спа- 
дзяецца, із страхам бачыць, як часта 
й дрэнна грашыў у жыцьці сваім, як 
зьняважаў Дабрату Божую. І тут Гос- 
пад Міласэрны сьпяшыць яму з дапамо- 
гаю: Сваім Сьв. Тайнетвам АЛЕЯ- 
ПАМАЗАНЬНЯ... У вапошнюю часіну 
праяўляе ласку Сваю, бо ўсім жадае 
спасьціся. 

ВЫНЯТКІ З КАТАХІЗІСУ 


Два галоўныя Запаведы Спаса 
нашага: 

1. Любі Госпада Бога свайго 
ўсім сэрцам сваім, усёю душою сва- 
ёю, і ўсім разуменьнем сваім. 

Гэта першы і галоўны Запавед, 
а другі падобны: 

9. Любі бліжняга свайго, як са- 
мога сябе. 


ДЗЕСЯЦЬ ЗАПАВЕДАЎ БОЖЫХ 


1. Я ёсьць Госпад Бог твой, хай 
ня будзе ў цябе іншых багоў, апрача 
Мяне. 

2. Не рабі сабе куміра, ані ча- 
гось падобнага да таго, што на не- 
бе-гары, што на зямлі-нізу, што ў 
вадзе й пад зямлёю: не пакланяйся 
ім і ня служы ім. 


3. Не кажы ймя Госпада Бога 
Твайго дарма. 

4. Памятай дзень сыботні, яго 
сьвяткуй, шэсьць дзён працуй, зра- 
бі ў іх усю работу сваю, а сёмы 
дзень, сыботу, пасьвяці Госпаду 
Богу твайму. 

5. Сьці бацьку свайго й маці 
сваю, каб добра табе было, і каб 
доўга жыў на зямлі. 

6. Не забівай. 

7. Ня чыні пералюбства. 

8. Не крадзі. 

9. Ня сьветчы зьменна на бліж- 
няга свайго. 

10. Не пажадай сабе нічога чу- 
жога, ані таго, што бліжняга твай- 
го. 

ВАЖНЕЙШЫЯ ПРАЎДЫ ВЕРЫ 


1. Есьць адзін Бог, Каторы ўсё 
стварыў, і ўсім гаспадарыць. 

2. Бог ёсьць Справядлівы Судзь- 
дзя, Каторы за дабро ўзнагараджае, 
а за ліхае карае. 

3. Бог ёсьць у трох асобах: Бог 
Айцец, Бог Сын, і Бог Дух Сьвяты, 
што завем адным імям: Сьвятая 
Тройца. 

4. Сын Божы стаў чалавекам, па- 
мер на крыжы дзеля нашага спа- 
сеньня, уваскрос і ўзьнёсся на Не- 
ба. 


5. Сьвяты Дух, Каторы пахо- 
дзіць ад Айца, зышоў на Апосталаў, 
і адухаўляе Сьвятую Царкву. 

6. Душа чалавека ёсьць несьмя- 
ротная. 

7. Да спасеньня абавязкава пат- 
рэбныя: Божая ласка, Вера, і доб- 
рыя ўчынкі. 


8. Па сьмерці чалавека душа яго- 
ная ёсьць у стане адчуваньня веч- 
нага шчасьця, або вечнага прак- 
ляЦЬЦЯ. 

9. Царква, якую заснаваў Ісус 
Хрыстос на зямлі, і Галавою якое 
Ен зьяўляецца, ёсьць адзіная Сьвя- 
тая сьветная й Апостальская. Ён 
кіруе Ёю Духам Сваім Сьвятым 
праз япіскапаў і сьвятароў. 

10. Усе Народныя Праваслаўныя 
Цэрквы, што непарушна вызнаюць 
догмы й каноны, складаюць Адну 
Сьвятую Сьветную Апостальскую 
Саборную Хрыстовую Царкву. 

Беларуская Аўтакехвальная Пра- 
васлаўная Царква ёсьць часткаю 
Сьветнае Хрыстовае Царквы. 

ЦАРКОЎНЫЯ ПРЫКАЗАНЬНІ 


1. Сьвяткаваць устаноўленыя 
СЬВЯТЫ. 

9. У нядзелі й сьвяты пабожна 
прыняць удзел у службе Божай. 

3. Датрымоўваць устаноўленыя 
пасты. 

4. Штогоду няменш раз, у Вялікі 
Пост, спавядацца й прычашчацца. 

5. Вясельляў ды йгрышчаў у за- 
бароненым часе не спраўляць. 


ЦНОТЫ БОЖЫЯ 


1. Вера. 
2. Надзея. 
3. Любоў. 


(ы 


ше ль 


1 
ЦНОТЫ МАРАЛЬНЫЯ Я 


1. Мудрасьць. 
2. Справядлівасьць. 
3. Мужнасьць. 
4. Зьдзержлівасьць. 


СЕМ ДОБРЫХ УЧЫНКАЎ 
ДЛЯ ДУШЫ БЛІЖНЯГА 


. Грэшніка паправіць. 
. Хто ня ўмее, навучыць. 
.Хто сумляецца, даць яму доб- 


рую раду. 


. Сумнага пацешыць. 

. Прыкрасьць цярпліва пераносіць. 
. Крыўды шчыра дараваць. 
«Маліцца за жывых і памерлых. 


ел нь б? Г? к 


-д 


СЕМ ДОБРЫХ УЧЫНКАЎ 
ДЛЯ ЦЕЛА БЛІЖНЯГА 


. Галоднага накарміць. 
. Смагнучага напаіць. 

. Голага адзець. 

. Падарожнага гасьціць. 
. Хворага адведаць. 

. Вязьню спагадаць. 

. Памерлага пахаваць. 


з е лнц б? Г? к 


ГАЛОЎНЫЯ ЦНОТЫ 
й ПРАЦІЎНЫЯ ІМ ГРАХІ 


. Пакора -- Пыха. 

. Шчодрасьць -- Прагавітасьць. 

. Саромлівасьць - Бессаромнасьць 
. Спагадлівасьць -- Завіднасьць. 

. Мернасьць - Прагавітасьцы(аб- 


жорства й п'янства) 


. Лагоднасьць -- Гнеў. 
. Працавітасьць, руплівасьць у 


добрым -- Гультайства, лянота. 

ГРАХІ СУПРАЦЬ СЬВЯТОГА ДУХА 


1 


ё, 


3. 


ць б г к 


. Церазьмерная надзея на Божае 

міласэрдзе. 

Безнадзейнасьць на спасеньне, 

або адчай. 

Непакорлівасьць Хрыстовай На- 

вуцы, данай нам Духам Божым. 

. Завіднасьць бліжняму Божае лас- 
кі. 

. Закамянеласьць у грахох. 


.Адкладаньне каяньня аж да 


сьмерці. 


ГРАХІ, ЯКІЯ ВЫКЛІКАЮЦЬ 
БОЖУЮ ПОМСТУ 


Забойства. 

. Статкалоства. 

.Крыўджаньне ўдоваў і сіротаў. 
. Стрыманьне заплаты работніку. 

ПЯЦЬ УМОВАЎ ДОБРАЕ СПОВЕДЗІ 


1. Улік сумленьня. 

2. Жаль за грахі. 

3. Пастаноў паправіцца. 
4. Споведзь. 

5. Адбыцьцё пакуты. 


ЧУЖЫЯ ГРАХІ З НАШАЕ ВІНЫ 


. Надзіць да грэху. 

. Намаўляць да грэху. 

. Загадваць, раіць грашыць. 
. Дазваляць грашыць. 

. Таіць грэх. 

. Памагаць да грэху. 

. Хваліць грэх. 

. Не караць грэху. 

9. Бараніць грэх. 


ге з ез л нь б? Гэ к 


109 


СЕМ СЬВЯТЫХ ТАЙНСТВАЎ 


. Хрост. 

. Мірапамазаньне. 

. Споведзь. 

. Прычасьце(Найсьвяцейшая  Еў- 
харыстыя). 

. Сьвятарства. 

6. Шлюб. 

7. Алеепамазаньне. 


ць. ГЭ кы 


ел 


ЦАРКВА 


Царква -- гэта грамада людзей, злу- 
чаных праваслаўнаю вераю ў Госпада 
й Спаса нашага Ісуса Хрыста, якая па- 
сьвячаецца. сьвятымі Тайнствамі й ма- 
літвамі, і кіруецца на спасеньне Япіс- 
капамі й сьвятарамі. Гэта ёсьць нярэ- 
чыўнае Цела Хрыстовае. 


0 


Сьв. Царкву ўстанавіў на зямлі Сам 
Ісус Хрыстос, і Ен ёсьць вечным Гала- 
вою Яе. Парадак існаваньня, службаў 
і кіравецтва Царквы ўлажылі сьвятыя 
Апосталы й Айцы, і яны ўстанавілі: Во- 
нкі Царквы няма спасеньня. 

Кожны, жадаючы спасеньня, мае 
ведаць пра сваю сьв. Царкву. Царква, 
такжа як нярэчыўнае Цела Хрыстовае, 
на чале з Ім, гэта духоўнае паняцьце, 
як і сьвятыя Тайнствы, Мы звычайна 
таксама называем царквою будынак. 
Трэба ведаць розьніцу між Царквою, 
як Целам Хрыстовым, Царква - грама- 
да людзей і Царква -- месца багаслуж- 
баў і малітваў. 

Госпад Бог наш Ісус Хрыстос перад- 
усім у царкве прабывае, таму Й буду- 
ецца яна йначай, чымся іншыя дамы. 
Гэта Дом Божы, Дом Госпада, як ска- 
заў прарок: "Узрадаваўся я, калі мне 
сказалі: пойдзем у дом Госпадаў” /Пе. 
121, 1/. А Хрыстос сказаў: ”Дом Мой - 
Дом Малітвы” /Мц. 21, 13/. 


Гэта ня толькі пасьвячанае, але й 
сьвятое месца, бо тут вернікі прыно- 
сяць малітвы Госпаду, і ў сьвятых Тай- 
нствах прыймаюць Дары Духа Сьвято- 
га, імі ўсьвячаюцца, асабліва прыймо 
Прачыстага Цела й Пачэснае Крыві 
Госпада нашага Ісуса Хрыста. 

Як хрысьцянін мае паступаць у цар- 
кве? Ня толькі прызваіта, але й па- 
божна, із страхам Божым у сэрцы сва- 
ім. Увайшоўшы ў царкву, тры разы пе- 
рахрысьціся й кажны раз пакланіся, 
пасьля ўклякні перад іконаю, памаліся, 
ды ў супакоі й радасьці займі сваё мес- 
ца. 


Калі пачнецца Служба Божая, зь 
любоўю прыймай удзел у ёй. Ня думай 
пра што іншае, як толькі пра задзіно- 
чаньне із Госпадам Богам. Навет ціха 
зь нікім не гавары без патрэбы, ведай, 
стаіш перад Самым Госпадам. Ува- 
жай на словы багаслужбы, у належным 
часе ахінай сябе знакам сьв. Крыжа, 
клякай, сьпявай разам з хорам. Асаб- 


ПІ 

ліва ўважліва слухай словы сьв. Апос- 
тала, і сьв. Явангельля, а таксама ка- 
зань сьвятара. Клякай і пакланіся ў 
часе сьв. Явангельля, перад малым і 
вялікім Выхадамі, у часе найсьвятшае 
Яўхарысьці, калі Хрыстос Духам Сваім 
Сьвятым ператварае хлеб і віно ў Сваё 
Прачыстае Цела й у Сваю Пачэсную 
Кроў, у часе "Ойча Наш”, і перад Сьвя- 
тымі Дарамі, калі сьвятар пераносіць 
іх зпрастола на аброчнік, ботады маеш 
перад сабою Самога Госпада Ісуса Хры- 
ста й Прасьвятую Тройцу. 

Ці мае хрысьцянін дбаць пра прыбі- 
раньне свае царквы? Гэта сьвяты й 
радасны абавязак кожнага верніка. Ен 
павінен не шкадаваць ані часу, ані ся- 
родкаў, каб царква ягоная заўсёды бы- 
ла мілай Богу й людзям: чыстая, упры- 
гожаная, прываблівая. Кожная ахвяра 
яго на царкву -- гэта падарак Богу, як 
знак веры й любові да Яго. "Багаты 
дае з багацьцяў сваіх, а бедны з убо- 
гасьці свае”. Спас наш пахваліў бед- 
ную ўдаву, якая палажыла ў скарбонку 


сьвятыні два грошы, і сказаў: ”Запраў- 
ды кажу вам, гэтая бедная ўдава пак- 
лала больш за ўсіх, бо яна дала ўсё, 
што мела” /Мк. 12, 42-44/. 


Не сьпяшайся выходзіць із царквы. 
Чакай, калі сьвятар багаславіць сьв. 
Крыжам усіх пасьля цалаваньня. А ка- 
лі выходзіш, таксама тры разы перах- 
рысьціся, гледзячы на іканастас, і зь 
любоўю кажы: Слава Табе, Божа, Сла- 
ва Табе! Слава Табе, Прачыстая Маці 
Божая! Слава Табе, мой Ангеле Ахоў- 
ніку, і Вам, усе Ангелы сьвятыя! Сла- 
ва Вам, усе ўгоднікі Божыя! Амін. Ра- 
дасьць твая будзе поўная, бо багасла- 
венства Божае будзе з табою. 


ПЗ 


КАРОТКІ ПАРКОЎНЫ СЛОЎНІК 


АЛІЛУЯ - габрайскае: хвалеце Г'ос- 
пада Бога. 

АМІН -- габр.: станься, хай будзе так, 
канец малітвы. 

АПОСТАЛ -- грэцкае: пасланец. 

1. Хрыстоў вучань - пасьлядоўнік. 

9. Кніга запісу апостальскіх лістоў. 

3. Чытаньне апостальскіх лістоў. 
АРХІПАСТЫР - грэц. і славянскае: 
старэйшы пастух, назоў япіскапа. 
АРХІЯПІСКАП -- грэц.: старэйшы япі- 
скап, назоў ступені япіскапа. 
АРЫСТРАЦІГ - грэц.: старшы вая- 
вода, назоў анг. Міхаіла, ваяводы ня- 
беснага. Р 

АЛТАР - габр.: частка царквы, вы- 
дзеленая для сьвятога служэньня. 
БАГАВЕДА --вывучаньне нярэчыўных, 
Боскіх зьяваў. 

БДЗЕНЬНЕ - слав.: бязсоннае тры- 
ваньне, бязупыннае маленьне, праз 
усю ноч маленьне, ці багаслужба. 
БЛІЖНІ - слав.: прыяцель, сусед, 
чалавек-брат. 


ВЯЧЭРНЯ -- слав.: багаслужба, чыне- 
ная вечарам. Есьць: малая, вялікая, 
усядзённая, вялікапосная. 

ГОСПАД -- слав.: спадар, у адношаньні 
да Бога, найчасьцей Бога Сына. 
ЖЭРАБ - слав.: костка-кубік, азначаны 
для граньня ў косьці. 

2. Выбіраньне без разгляданьня, на 
сьлепа. 

ЗАПАВЕД - слав.: загад, Божы за- 
гад, закон. 

ДОГМА - грэц.: пэўная, непадлягаю- 
чая сумненьню думка, праўда. 

ДЫЯКАН -- грэц.: прыслужнік, 

2. Першая ступень сьвятарства. 

ДЗЯК -- маскоўскае: 

1. Урадавец. 

2. Сьпявар, кіраўнік хору ў абзываль- 
ным кліканьні. 

ЕКЦЕНІЯ - грэц.: прадоўжаньне. У 
царкве значыць доўгае, просячае ма- 
леньне. Па кожнай просьбе вернікі 
сьпяваюць ”Госпаду памілуй” або ”Па- 
дай Госпаду”, або ”Табе Госпаду”. 


П5 

ІКОНА -- грэц.: 

1. Малюнак асобы. 

2. Абраз сьвятое асобы. 

Малюнкі асобаў ніколі ня жыўшых у 
целе, як Бога Айца, Сьв. Духа, анге- 
лаў, ня ёсьць іконы, а выабражэньні 
мастака. 

ІКАНАСТАС -- грэц.: 

1. Састаўленьне іконаў. 

9. Сьцяна з іконаў, што аддзяляе ал- 
тар ад царквы. Мае заўсёды трое дзьвя- 
рэй, ікону Багамацеры на левым, ды 
Ісуса Хрыста на правым баку галоўных 
дзьвярэй. На левых дзьвярах малюнак 
арханг. Міхаіла, а на правых арханг. 
Гаўрыіла. 

КАНОН - грэц.: 

1. Закон, распараджаньне. 

2. Царкоўны закон, парадак дзейнасьці. 
КАНАНІЧНЫ -- грэц.: 

1. Царкоўна правільны. 

2. Царкоўна важны. 

КАНДАК -- грэц.: 

1. Хатка-будка. 

9. Назоў кароткай песьні ў дзень сьвя- 
та, ці ўспамінанае ў той дзень асобы. 


КЕХВАЛЬНЫ -- грэц.: кіравецтва, га- 
лава. АЎТАКЕХВАЛЬНЫ -- самакіру- 
чы, незалежны. 

КАТАХІЗІС - грэц.: збор запаведаў, 
догмаў, канонаў веры й Царквы. 
КРЫВАДУШНЫ - слав.: ашуканчы, 
ілжывы. 

ЛІЦІЯ -- грэц.: агульнае маленьне з 
удзелам усіх вернікаў у царкве. 
ЛІТУРГІЯ - грэц.: агульная багас- 
лужба. Галоўная багаслужба. 
ЛІТУРГІЧНЫ -- грэц.: прыналежны да 
багаслужбы. Рэчы патрэбныя й карыс- 
таныя ў час усіх багаслужбаў, такжа 
мова, сьпеў, музыкальныя струманты 
званы, - а калісь у жыдоў цымбалы, 
трубы, гонгі. 

- Багаслужэбны. 


ЛІТАНІЯ -- грэц.: агульнаепрашэньне, 
тое, што Екценія ў сучасным разумень- 
ні. 

МІРА -- габр.: 

1. Пахучы алей. 

2. Адумысна пасьвечаны алей для Сьв. 
Тайнства памазаньня: 


П7 


П8 


МІРАНОСІЦА - слав.: жанчына, што 
несла алей для пахавальнага рыхта- 
ваньня цела. 

МАЛЕБЕН -- слав.: багаслужба дзеля 
адумыснай прашэльнай, ці хвальнай 
патрэбы. 

МУЧАНІК -- слав.: пацярпеўшы сьмерць 
за веру. Прападобнамучанік - манах 
мучанік. 

МІТРАПАЛІТ - грэц.: ступень сьвя- 
тарства. Япіскап, пастаўлены над япі- 
скапамі. 

МЫТАР -- слав.: 

1. Зьбіральнік мыта, аблогі. 

2. Зьдзірац, шкурадзёр, дзелятаго, што 
ў старыну мыта ня было азначанае й 
мытары забіралі колькі маглі. 

3. У царкве разумеецца, як чалавек, 
які ведае, што ён вельмі грэшны й 
каецца ў грахох. 

НЯДЗЕЛЯ - слав.: дзень нічога не 
рабіць, непадзельны дзень тыдня. У 
гэтым дню тыдня Хрыстос уваскрос і 
таму лічыцца днём сьвята, намест сы- 
боты, запаведанай Богам сьвяткаваць, 
як ”сёмы дзень, Госпаду Богу свайму” 


ПАНІХІДА - грэц.: усё маленьне аб 
памёршых, Памінальная багаслужба. 
ПАТРЫЯРХ -- грэц.: бацька япіскапаў. 
Ступень сьвятарства, найвышэйшая 
сярод япіскапаў, 

ПАМІНАНЬНЕ - слав.: успамін памёр- 
шых у маленьні. Хаўтурнае чыненьне. 
ПЛАШЧАНІЦА - слав.: пакрыўка на 
труну. Літургічная-багаслужэбная па- 
крыўка, карыстаная на Гроб у Вялікую 
Пятніцу. 

ПРАПАДОБНЫ -- слав.; вельмі падобны 
да Хрыста. Азначэньне манаха, ці сьвя- 
тара. 

ПРАСЬВЯЧЭННЫ -- слав.: даўно, вель- 
мі асьвечаны. Назоў япіскапа. 
ПРАСЬВІЦЕР -- грэц.: стары сьвятар. 
Ступень сьвятарства, цяпер мала ка- 
рыстаная. 

ПРАТАЯРЭЙ -- грэц.: вышэйшы сьвя- 
тар. Найвышэйшая сьвятарская сту- 
пень. 

ПРАСКАМІДЗЯ -- грэц.: прыношаньне. 
Пачаткава частка літургіі, калі сьвя- 
тар рыхтуе хлеб і віно для багаслужбы. 

ПРАКІМЕН - грэц.: пастаўлены напе- 
рад. Сказ з псальмаў, прагалошваны 
перад чытаньнем апостала. 

ПСАЛЬМ -- габр.: песьня. Пабожныя 
песьні Старога Закону, у бальшыні 
цара Давыда. 

ПСАЛТЫР - габр.: кніга песьняў, 
псальмаў. 

САБОР -- слав.: сход людзей. 

Сабор Япіскапаў - паседжаньне ўсіх 
япіскапаў Царквы. 

Япархіяльны Сабор -- зьезд царкоўні- 
каў япархіі. 

Сьветны Сабор -- нарада ўсіх япіскапаў 
сьвету. 

Сабор -- царква, у якой гаспадарыць 
япіскап, 

САН -- татарскае: сьцёны. Ступень 
пашаны, улады, грамадзкага становіш- 
ча. 

СЬВЯЦІЦЕЛЬ -- слав.: япіскап, прыз- 
наны сьвятым. Сьв. Мікалай. 
СПОВЯДЗЬ -- слав.: пабожнае выка- 
заньне грахоў. Сьв. Тайнства сповядзі. 
СІЕН -- габр.: гара ў Ізраілю, на якой 
была маемасьць цара Давыда. Спадчы- 
на цара Давыда. Пабожны народ Давыда. 


СІМВАЛ - грэц.: знак, сьпіс знакаў. 
Сьв. Веры, або Веру, або Крэда - 
песьня-малітва із саборных выясьнень- 
няў Хрыстовай Веры й Царквы. 
ТРАПАР - грэц.: кароткая песьня, 
Песьня сьвята, якая падае зьмест 
сьвята. 

УВАСКРАШЭНЬНЕ -- слав.: ажыўлень- 
не мёртвага. Паўстаньне зь мёртвых 
Хрыста. 

УГОДНІК -- слав.: вернік, заслужаны 
ў Бога, сьцёны манах, ступень сьвя- 
тасьці. 

УЛАДАР -- слав.: 

1. Гаспадар, цар, пан, уласьнік. 

2. Бог. 

УЛАДЫКА - слав.: гаспадар. Назоў 
япіскапа. 

УЛАДАРСТВА -- слав.: 

1. Гаспадарства, дзяржава. 

2. Неба, дзе жывуць Бог, сьвятыя й 
заслужаныя па іх сьмерці. 
ХЕРУВІМСКАЯ ПЕСЬНЯ - сыіяваная 
ў пачатку галоўнай часткі літургіі. 
ЦАРКВА -- слав.: сьвятыня. Будынак, 
пасьвечаны на багаслужбы. Аб'еднань- 
не вернікаў пад япіскапскім павадырс- 
тва. Агульнае разуменьне рэлігійнага. 

ЦЕЛАПАЛЕНЬНЕ - слав.: прыношань- 
не крывавага аброку-ахвяры праз 
спальваньне жывёлы. 

ЧАС -. слав.: чытань з трох псальмаў 
і штодзённых малітваў, уложаных па- 
водля гадзін дня : Першы час а б-ай 
раніцы. Трэйці час - а 12 дня. Шосты 
час - а 6-ай вечарам. Чацьверты час - 
а 12 ноччу. Таму ў час праскамідзі 
звычна чытаць Час "Трэйці(перад лі- 
тургіяй). 

ЯПІСКАП - грэц. (епіскопс), над сьвя- 
тарамі. Апостальская ступень сьвятар- 
ства. 

